



ڈراما
رتناولی
(ہرش وردھن)

مترجمہ
پی۔ پیام

اتر پردیش اردو اکادمی
لکھنؤ



ڈراما
رتناولی

(ہرش ور دھن)

متجئے
پی۔ پیام

اتر پردیش اردو اکادمی
لکھنؤ

© اتر پردیش اردو اکادمی

رتناولی (ہرش ورہن)

مترجمہ پی۔ پیام

۱۹۹۱

پہلا ایڈیشن

ایک ہزار

تعداد

نور روپے

قیمت

جگدیش چندر چٹھا، سکریٹری اتر پردیش اردو اکادمی نے سیرس نشاط آفیت
پرس (ٹانڈہ) فیض آباد سے چھپوا کر اکادمی کے دفتر بلہرہاؤس، قیصر باغ، لکھنؤ سے شائع کیا۔

پیش لفظ

کسی زبان کی سطح ارتقا کو سمجھنے کے لیے یہ دیکھنا ضروری ہے کہ وہ عصری تقاضوں کو پورا کرنے کی کس درجہ صلاحیت رکھتی ہے، جدید علوم و فنون اور جدید افکار و نظریات کے ابلاغ و ترسیل کے لیے اس کی لفظیات کہاں تک کفالت کرتی ہے۔ اس بات کا ادراک بڑی حد تک اس زبان میں شائع ہونے والی کتابوں کی کیفیت، کثرت اور موضوعات کے تنوع سے ہو سکتا ہے۔

دنیا کی دوسری ترقی یافتہ زبانوں کی تاریخ کے پیش نظر کہا جاسکتا ہے کہ اردو کو ایک باضابطہ زبان کی شکل اختیار کیے ہوئے بہت زیادہ عرصہ نہیں ہوا ہے۔ پھر بھی، دوسری زبانوں سے استفادے کے سیں اس کی وسیع قلبی کی بدولت یہ قابل لحاظ لفظی سرمائے کی مالک بن چکی ہے۔ البتہ اردو میں سائنسی اور تکنیکی اصطلاحات کی کمی کا احساس ضرور ہوتا ہے۔ کچھ ادارے اصطلاح ساز کی طرف خاطر خواہ توجہ کر رہے ہیں اور وہ دن دور نہیں معلوم ہوتا جب اس کمی کا احساس بھی ختم ہو جائے گا۔

اتر پردیش اردو اکادمی کے بنیادی مقاصد میں اشاعت کتب کو بڑی اہمیت حاصل ہے۔ اس مقصد کے حصول کی جانب اکادمی نے کتنی توجہ کی ہے اس کا اندازہ

اس بات سے لگایا جاسکتا ہے کہ آج اکادمی کا شمار صرف اول کے اردو
 ناشرین میں ہوتا ہے۔ اشاعت کتب کا یہ سلسلہ مسلسل جاری ہے۔
 زیر نظر کتاب ڈرامہ رتناولی مطبوعات اکادمی کے اسی سلسلے کی
 ایک کڑی ہے۔ امید ہے کہ اکادمی کی شائع کردہ دوسری کتابوں کے مانند
 اس کتاب کو بھی شرف قبول حاصل ہوگا۔

محمد یونس نگر امی
 چیرمین مجلس انتظامیہ

اثر پر دیش اردو اکادمی
 لکھنؤ

ترتیب

۷	ابتدائیہ
۹	منکرت ڈراما
۱۳	ہر شس وردھن
۱۵	کہانی

رتناولی

۲۴	کر دار
۲۵	منظر پہلا
۳۶	منظر دوسرا
۵۲	منظر تیسرا
۶۴	منظر چوتھا
۸۰	دعاے خیر و برکت

Handwritten text in Arabic script, likely bleed-through from the reverse side of the page. The text is arranged in several lines and is mostly illegible due to fading and the texture of the paper.

Handwritten text in Arabic script, likely bleed-through from the reverse side of the page. The text is arranged in several lines and is mostly illegible due to fading and the texture of the paper.

ابتدائیہ

۱۹۸۳ء کے گرمیوں کے دن تھے۔ میرا ایک روز اردو اکادمی جانا ہوا۔ صدر جناب سید علی جواد زیدی سے ملاقات ہوئی۔ بڑی محبت سے ملے۔ ماضی و حال پر گفتگو ہوتی رہی سیاست اور ادب پر بات آئی تو کہنے لگے، تمہارا مجموعہ نہیں شائع ہوا۔ میں نے کہا۔ شاعر شعر کہے اس کو سنانے کے لیے مشاعروں کی خاک چھانے۔ ادبی نشستوں میں پہنچے کلام شائع کرانے کے لیے مدیروں سے گڑگڑائے اور اچی جیب سے مجموعہ بھی چھپوائے میرے بس کا نہیں۔ بولے اکادمی سے امداد مل سکتی ہے۔ میں نے کہا دیکھا جائے گا۔ اسی سلسلہ میں کہنے لگے کہ سنسکرت ادب سے کچھ نکال کر اردو میں ترجمہ کر ڈالو۔ معلوم نہیں کیا سمجھ کر یہ کہا تھا۔ بات میرے دل میں گھر کر گئی۔ مولانا امتیاز علی تاج کے انارکلی کا ترجمہ میں ہندی میں کر چکا تھا۔ ادب میں شعر کے بعد میری دوسری دل چسپی ڈراما ہے۔ دو ایک و ن ایکٹ میں نے لکھے بھی ہیں۔ گھر آ کر یہ کام اٹھالیا۔ اور سنسکرت کے مشہور عشقیہ (شہنگاری) ڈرامچہ رتناولی کا ترجمہ شروع کر دیا۔

ترجمہ میں بڑی دقتیں پیش آئیں۔ ۱۳-۱۴ سو برس پرانے سنسکرت ڈرامہ کو اردو کا جامہ پہنانا کوئی آسان کام نہیں۔ دونوں زبانیں ایک دوسرے سے بالکل مختلف خالص ہندو تہذیب و تمدن میں ڈھلی ہوئی رتناولی کا جدید ماحول کی روشنی میں لفظی ترجمہ تو ناممکن ہی تھا۔ میں نے

کوشش کی ہے کہ نقل زیادہ سے زیادہ اصل سے لگاؤ رکھے۔ زبان عام فہم ہو بھلے ہی مفہوم ادا کرنے کے لیے فقروں سے کام لینا پڑے۔ جہاں سنسکرت کا متبادل نہیں ملا، قریب ترین بھاشا کا لفظ استعمال کرنے سے بھی گریز نہیں کیا تاکہ اس ڈرامہ میں اپنے زمانہ کی قدروں اور اس کے ماحول کا سایہ بقرار رہے۔ اگر سچ پوچھیے تو یہ ایک طرح کا نثری ترجمہ ہے۔ رتنا دی نظم میں ہے۔ میں نے ڈرامائی تکنیک میں کوئی پھیر بدل نہیں کیا تاکہ قدیم سنسکرت ڈراما نویسوں کا انداز معلوم ہو سکے۔ طویل مکالموں کو بھی مختصر نہیں کیا۔ نہ عربی فارسی کے متبادل استعمال کیے۔ بھاشا کے جو بھی الفاظ استعمال میں لائے گئے ہیں ان میں بیشتر اردو لغت میں موجود ہیں اور دو چار دس رائج الفاظ کا اضافہ بھی ہو گیا ہے۔

بہر حال یہ ایک ادنیٰ ادبی کوشش ہے کچھ نہیں تو اردو طبقہ تک سنسکرت کی یہ ناکسا پہنچ تو جائے گی۔ ترجمہ اچھا یا برا ہے۔ اس کو اہل نظر جانیں۔

پروپکار پیام

سنسکرت ڈراما

بھارت میں تمثیل نگاری کی تاریخ بہت پرانی ہے۔ اس کا سلسلہ ویدوں سے ملتا ہے۔ بھرت منی کے نایطہ شاستر کے اولین باب میں نالک کی ابتدا کے متعلق کہا ہے کہ عام دیوتاؤں نے برہما جی سے جا کر اس دعا کی کہ وہ کسی ایسے فن لطیف کی تخلیق کریں جس سے چاروں برن کے لوگ (برہمن - چھتری - ویشو - شودر) محفوظ اور مستفید ہو سکیں۔ کہتے ہیں برہما جی نے رگت وید سے مکالمہ، سام وید سے موسیقی، یجور وید سے اداکاری اور اتھرو وید سے رس رنگ اخذ کر کے ایک پانچویں وید یعنی نایطہ شاستر کی تخلیق کی۔

قدیم ہندوستانی ادب وید مقدس، رامائن، مہا بھارت، ہرنس پُران پاننی پٹن جلی، کوٹلیہ اور بدھ دھرم کے عالموں کی تصانیف میں فن ڈراما کے وجود کا پتہ چلتا ہے۔ اس کا مطلب یہ ہوا کہ قبل از مسیح ہندوستان میں تمثیل نگاری کی بڑی اہمیت تھی اور یہ صنف ادب برابر پھلتی پھولتی رہی۔ مگر بہت کچھ وقت کے ہاتھوں ضائع ہو چکا ہے صرف نام اور حوالے بعد کی کتابوں میں رہ گئے ہیں۔ جو نالک ہم تک پہنچے ہیں ان میں بھاس کی تصنیفات قدیم ترین ہیں بھاس کو ہی اولیت کا شرف حاصل ہے۔

بھاس :- چوتھی یا پانچویں ق۔م۔ اس ڈراما نویس کے ۱۳ نالک ملتے ہیں۔ ان میں (۱) سوپن بالودت۔ اور (۲) چارودت۔ مشہور ہیں۔

شودرک :- تیسری صدی قبل مسیح ہوا ہے۔ اس کا نالک مرچھ کٹکت

سنسکرت ادب میں بڑی اہمیت رکھتا ہے۔ یہ عشقیہ (نثر نگاری) ہے۔ اس ڈراما میں محبت اور مزاح کا بڑا خوب صورت امتزاج ہے۔

کالیداس :- اس شاعر اعظم کا مقام سنسکرت ادب میں آفتاب کی حیثیت رکھتا ہے۔ اس کا وہی درجہ ہے جو انگریزی ادب میں شکسپیئر کا۔ تین ناولک اس کے ملتے ہیں (۱) مال مکاگن (۲) متر (۳) وکرم اروشی (۳) شکنتلا۔ شکنتلا کو عالمی شہرت حاصل ہے۔ اس ڈرامہ کا ترجمہ قریب قریب دنیا کی ہر زبان میں ہو چکا ہے۔ اس کے دور کا صحیح اندازہ نہیں۔ پہلی دوسری صدی ق۔ م کے آس

آتشو گھوش :- یہ سنسکرت ادب کا پہلا بو دھ ڈراما نگار ہے۔ پہلی صدی عیسوی میں تھا۔ اس کے بھی تین ناولک ہیں۔ (۱) شاری پتر لقیہ، دودا دھورے ہیں۔ ہرش ور دھن :- ۶۰۶-۶۴۶ بعد مسیح (۱) پرید در شیکا۔ (۲) رتناوئی (۳) ناناگن۔ یہ تین ناولک اس کی تصنیف ہیں۔ رتناوئی ناولک کا بہت مقبول ہے۔

بھو بھوت :- ساتویں صدی کا یہ ناولک کار اپنے ڈراموں (۱) ہما بیر چتر (۲) ماتلی مادھو (۳) اترام چتر کے لیے ادب میں اعلیٰ مقام کا مالک ہے۔ اترام چتر بہت مشہور ہوا۔

وشاکھ دت :- یہ بھی بعد مسیح کا ہے صحیح دور کا پتہ نہیں ویسے ساتویں صدی میں کسی وقت ہوا ہے۔ سنسکرت کا اہم سیاسی ڈراما مدراکچھس اس کی تخلیق ہے۔

بھٹ نارائن :- ۷۲۵ عیسوی کے ارد گرد زندہ تھا۔ بڑی سنگھار اس کا ایک ڈراما اب تک مل سکا۔

مراری :- ۸۰۰ء صدی کا یہ سنسکرتی شاعر آتر گھڑا گھو نام ناولک کا مصنف ہے۔ شکنتی بھدر :- نویں صدی میں پیدا ہوا آشچریہ چوڑا مڑی اس کا مشہور ناولک ہے۔ مودر مسر :- ۸۵۰ عیسوی کے پہلے کا ہے۔ ہنومن ناولک اس کی تخلیق ہے۔

راج شیکھر۔ دسویں صدی کا یہ شاعر اپنے چار ڈراموں (۱) کرپور منجری (۲) بدھ شال دھجکا (۳) بال رامائن (۴) بال بھارت یا پرچند پانڈو۔ کرپور منجری مشہور ہے۔ اس کی زبان عام فہم اور مزہ دار ہے۔

چھمیشور:- یہ شاعر اعظم راج شیکھر کا ہم عصر ہے۔ اس کے دو ناولگ ہیں (۱) تیشدھانند (۲) چند کوشک۔ اس کی زبان بہت آسان ہے۔

دنگ ناگ:- اس کا زمانہ دسویں صدی کے آس پاس کا ہے کد مال نام کا ناولگ اس کی تخلیق ہے۔

کرشن مہسہر:- گیا دہویں صدی میں ہوا ہے۔ پرو بودھ چندرود یہ کا یہ مصنف ہے۔ یہ ایک تمثیل ہے

جے دیو:- اس کا زمانہ بارہویں صدی عیسوی ہے۔ پرسن راگھو اس کا مشہور ڈراما ہے۔ تلسی نے اپنی رامائن کے لیے اس سے استفادہ کیا ہے۔

وش راج:- یہ جے دیو کا ہم عصر ہے۔ اپنے چھ ڈراموں کے لیے سنسکرت ادب میں اس کا مقام ہے (۱) سمندر مٹھن اور (۲) رکنی ہرن بہت مشہور ہوئے۔

بارہویں صدی کے بعد سنسکرت ڈراموں کا زوال آگیا۔ اور تصنیفات کی رفتار دھیمی پڑ گئی مگر سلسلہ بند نہیں ہوا۔ ۱۲۳۰ کا ہتمیر مد مردن سترہویں صدی کا جاتکی پڑیں۔ ۱۸۹۲ کا واسنتک سپن ۱۹۱۲ کا دلی سمیہراج۔ پر تاب وجے سنگیوکتا سوئمہر۔ بنگر پر تاب اور بھارت وجے مشہور ڈرامے ہیں۔

ہرش وردھن

(مصنف)

رتناولی

موجودہ کروچھتر علاقہ کے ۶۰۶-۶۴۲ کے آس پاس پانچویں صدی عیسوی میں ایک بڑا راج تھا۔ سرسوتی ندی کے کنارے بسا ہوا نگر تھا نیسر اس کی راجدھانی تھی۔ کسی زمانہ میں یہاں کا حکمران بھگوان شیو کا آپساک پشپ بھونی تھا۔ اس کے خاندان میں ہمارا راج پر بھاگہ وردھن نے جنم لیا۔ ان کی رانی یشومتی سے تین اولادیں ہوئیں۔ راج وردھن۔ ہرش وردھن اور بیٹی راج شری ایک جنگ میں بڑے بھائی کے کام آنے پر ہرش وردھن تھا نیسر کی گدی پر بیٹھا۔ یہ شجاع عالم اور شاعر تھا۔ حکمرانی میں کامیاب اور شعر و ادب کے میدان میں بھی سرخرو۔ چینی سیاح ہونگ سانگ نے ہرش اور اس کے دور حکومت کی بڑی تعریف کی ہے۔ ہرش علم دوست اور سرپرست اہل قلم تھا۔ اس کے دربار میں شاعر عظیم بان بھٹ اور میتو رونق افروز تھے۔ شعرا اور عالموں کا بازار ہمیشہ گرم رہتا تھا۔ ہرش وردھن کو تلوار سے فرصت ملتی تو قلم چلتی ہمارا راج کی اپنی زندگی یہی تھی۔ تین ڈرامے اس سے منسوب ہیں (۱) رتناولی (۲) پر یہ درسیکا (۳) ناگاند۔

رتناولی ایک ناٹیکا (ڈرامچہ) ہے۔ یہ حسن و عشق کی داستان ہے۔ مجازی حسن و عشق کی فضا شروع سے آخری تک بندھی رہتی ہے۔ اس میں ہوسناکیوں اور عیش پرستی کی عکاسی کی گئی ہے۔ تمام واقعات بڑی خوبی سے ڈرامائی انداز

میں پیش کیے گئے ہیں۔ اس کو کسی بڑے آدرش کو سامنے رکھ کر نہیں لکھا ہے
 مگر یہ ڈراما آج سے بارہ تیرہ سو سال کی بھارتی تہذیب کا آئینہ دار ضرور ہے۔
 حسن و شباب، رس رنگ، محلوں کی سازشیں، رانی ہارانی سکھی سہیلیوں اور
 واسیوں باندیوں وغیرہ کی چلتی پھرتی تصویریں اس میں دیکھی جاسکتی ہیں۔ عام
 ماحول عشقیہ (نثر نگاری) ہے۔ فن ڈراما نویسی کے اعتبار سے یہ شکنتلا کو نہیں
 پہنچتا مگر سنسکرتی ڈراموں میں اس کا اپنا مقام ہے۔

کہانی

منظر (۱)

ساتویں صدی سے قبل کسی زمانہ میں دھن دولت سے بھرپور کوٹا بھی نام کا ایک شہر تھا۔ یہ شہر موجودہ کچھتر کے علاقہ میں تھا۔ یہ ہمارا جاادین کی راجدھانی تھی۔ مہراج کی شادی ادنتی کے حکمران کی لڑکی سے ہوئی تھی۔ باسودتتا نام کی یہی راجکاری ادین کی پٹ رانی بھی تھی۔ اسی دور میں باسودتتا کے ماموں بکرم باہو سنگھل میں حکومت کر رہے تھے۔ ان کے ایک لڑکی تھی۔ لڑکی حسین و جمیل تھی۔ مہراج بکرم باہو کو اس کی شادی کی فکر ہوئی۔ کسی کامل جیوتشی نے پیشین گوئی کی تھی کہ اس لڑکی کا جس راجکار سے بیاہ ہوگا۔ وہ اپنے دور کا فرماں روا کے اعظم ہوگا۔ یہ خبر ادین کے دانا وزیر یوگندھرائن کے کان میں پڑ گئی۔ اس بدتر وزیر نے ملک و وطن کی ترقی اور تحفظ کو دھیان میں رکھ کر بالابالا مہراج بکرم باہو کے سامنے جو مہارانی باسودتتا کے حقیقی ماما بھی تھے یہ تجویز رکھی کہ وہ اپنی دختر نیک اختر رتناولی کی شادی مہراج ادین سے کر دیں۔ بکرم باہو بڑے دھڑکنے میں پڑ گئے۔ باسودتتا مہراج ادین کی پٹ رانی ان کی بہن کی لڑکی تھی، وہ اپنی لڑکی ادین کو دیتے تو باسودتتا کے حق میں بڑا بھی ہو سکتا تھا۔ کئی دن اسی ادھیڑ بن میں رہے پھر ادین کے وزیر سلطنت یوگندھرائن کو جواب بھیج کر شادی کے متعلق اس کی تجویز کو رد کر دیا۔

اپنے منصوبہ میں ناکام میاب ہونے کے بعد یوگندھرائن نے افواہ اڑادی کہ

مہارانی یعنی باسو دتتا نے لاواٹک گاؤں میں آگ میں جہل کر دم توڑ دیا۔ چند
 دنوں یوگیدھرائن نے دوبارہ ایک سفیر کو بکرم باہو والی سنگل دیپ کے پاس
 روانہ کیا۔ اور مہراج ادین کے لیے ان کی بیٹی رتناولی کے رشتہ کی ان سے مانگ
 کی۔ اس بار تمام آگ اچھا دیکھ بکرم باہو نے شادی کی تجویز منظور کر لی اور اپنے
 وزیر خاص کے ہمراہ اپنی بیٹی کو کوشا بھی بھیج دیا۔ وقت کا پھیر دیکھیے کہ جس جہاز
 کشتی میں رتناولی اور پارٹی سفر کر رہی تھی وہ ایک سمندری حادثہ میں تباہ ہو
 گئی بجز سنگھ کا وزیر اور کوشا بھی کا کچھکی باہر روے اور کوئی نہیں بچا مگر مالک
 کے بڑے بڑے ہاتھ ہیں۔ رتناولی کو بھی ایک تختہ ہاتھ لگ گیا اور وہ اس کا
 سہارا لے کر کنارے آگئی لوگوں سے جدا ضرور ہو گئی۔ ادھر کوشا بھی کے بیو پاروں
 کا جہل یاں بھی لوٹ رہا تھا۔ انھوں نے رتناولی کو دیکھا اور گلے کے ہار سے پہچان
 لیا کہ ہونہ ہو یہ کچھ کسی راج گھرانے کی بیو اور پھر اس کو باحفاظت لے جا کر ادین
 کے وزیر اعظم یوگندھرائن کو سونپ دیا۔ وزیر نے رتناولی کا نام ساگریکا رکھ کر
 اس کو مہاراج کی پٹ رانی کے سپرد کر دیا۔ اب رتناولی ساگریکا کے نام سے مہارانی
 کی خدمت میں رہ کر محلوں میں دل گزارنے لگی۔

بسنت کے دن آگئے۔ کوشا بھی میں جشن بہاراں شروع ہوئے۔ شہر میں بڑی
 چہل پہل ہو گئی سارے ماحول پر رنگ رلیوں اور سرستیوں کا عالم چھا گیا۔ ہر طرف
 راگ رنگ کی محفلیں جم گئیں۔ ہولی دھار کی تائیں اڑنے لگیں۔ ڈھولک۔ جھانجھ
 منجیرے سے ساری فضا مسحور ہونے لگی۔ بچوں، نوجوانوں، سکھاریوں کی ٹولیاں
 گلیوں میں دھومیں مچانے لگیں۔ ابر گل لال اڑ رہا ہے۔ کوشا بھی آج سرخ زرد
 جوڑے میں دلہن بن گئی ہے۔ محل میں کام دیو کی پوجا آرادھنا کی تیاریاں ہو رہی
 ہیں۔ مکرند باغ میں آم کے بور، رنگ رنگ کے پھولوں اور کیلے کے پتوں سے
 منڈپ سجایا گیا ہے۔ مہارانی نے مہراج کو پوجا میں شریک ہونے کی دعوت دی ہے
 مہراج نے دعوت قبول کر لی اور بسنتک اپنے مسخرہ مصاحب کے ہمراہ تشریف

لائے۔ ادھر مہارانی بھی آئیں۔ آکر دیکھا کہ دوسری خادماؤں کے ساتھ ساگریکا بھی وہاں موجود ہے۔ مہارانی کی تیوریاں چڑھ گئیں ”تو یہاں کیوں آئی۔ جا اپنا کام“ (منیا کی دیکھ بھال) دیکھ ”مہارانی کا حکم سہ آنکھوں پر رکھ کر ساگریکا وہاں سے چلی تو گئی لیکن جب مہارانی نظر سے اوٹ ہو گئیں تو سوچا کہ وہ خود کیوں نہ پوچھا کو دیکھ کر اپنی آنکھ کی پیاس بجھائے۔ غرض کہ وہ وہیں لتاؤں کی آڑ میں کھڑی ہو گئی اور دیکھا کہ مہاراج کی پوچھا پور ہی ہے۔ اس کو ایسا لگا کہ عشق و محبت کا دیوتا کام دیو آب و گل کے سپریم میں وہاں موجود ہے اور نذرانہ عقیدت قبول کر رہا ہے۔ اُس نے بھی کچھ پھول توڑ کر بڑی شردھا سے ادھر پھینک کر چڑھائیے کہ دیوتا اس کی بھی آرزو پورا کرے اور وہیں مہاراج کو دیکھ کر اپنا دل دے بیٹھی۔

منظر (۲)

محبت کی چوٹ کھا کر وہ کچھ ایسی بے تاب ہوئی کہ وہاں ایک پل بھی نہ ٹھہر سکی۔ سدھے کدنی گھر جا کر رنگ و قلم لے کر بیٹھ گئی اور اپنے محبوب کی تصویر تارے میں لگ گئی ٹھیک اسی دوران اس کی سکھی سوسنگیتا وہاں آجاتی ہے۔ ساگریکا کے ہاتھوں میں تصویر دیکھ وہ حالات کو تاڑ گئی اور پوچھا کس کی تصویر ہے؟ ساگریکا نے یہ کہہ کر ٹال دیا کہ جشن بہاراں کے موقع پر اس نے کام دیو کی تصویر بنائی ہے۔ سوسنگیتا نے ساگریکا کے ہاتھوں سے تصویر کی تختی لے کر مہاراج کے پہلو میں خود اس کی صورت بنادی۔ اس پر ساگریکا بگڑی تو اس نے کہہ دیا کہ تم نے کام دیو کی تصویر بنائی تو میں نے اس کی بغل میں رتی کو بنا کر بٹھا دیا۔ دیر تک دونوں میں عشق و محبت کی باتیں ہوتی رہیں۔ پاس ہی ٹنگے ہوئے پنجرے میں بیٹھی ہوئی مینا نے دونوں کے منہ سے نکلا ہوا ایک ایک لفظ ذہن نشین کر لیا۔ ٹھیک اسی وقت مہاراج کا پالتو بندر کہیں کھل گیا۔ وہ اچھلتا کودتا ادھر آنکلا۔ دونوں ساگریکا اور سوسنگیتا خوف زدہ ہو کر بھاگ گئیں۔ ادھر بندر نے یہ حرکت کہ پنجرہ کا منہ کھول دیا۔ بندر کے چلے جانے کے بعد جب ساگریکا اور سوسنگیتا ادھر آئیں

تو کیا دیکھا کہ پتھر کا دروازہ کھلا ہے اور مینا اڑی جا رہی ہے۔ ساگر یکا ڈری کہیں
ایسا نہ ہو یہ کم بخت اس کی اور سوسنگیتا کی باتوں کو کسی کے سامنے دہرا دے۔ دونوں
نے سوچا اس کو پکڑ کر پتھر میں ڈال دیں مگر اس وقت تک مینا نے ہماراج ادین
کے سامنے بیٹھ کر سب داستان دہرا دی۔ اس بھاگ دوڑ میں ساگر یکا تصویر
کو کدنی گھر میں چھوڑ آئی اور لانا بھول گئی۔ ہماراج کی نظر اس پر پڑ گئی۔ وہ مینا
کے منہ سے ساگر یکا کے دل کا حال سن ہی چکے تھے۔ ہماراج اور مصاحب بسنگ گفتگو
کر ہی رہے تھے کہ سوسنگیتا تصویر لیے ادھر آئی اور ہماراج کو دیکھ ساگر یکا کی
بے قراری کا حال ان کو بتا دیا اور وہیں قریب لٹا منڈپ میں ساگر یکا کو ان سے
ملا بھی دیا۔ اسی درمیان ہمارانی باسو دتتا ہماراج کو ڈھونڈھتی ہوئی کدنی گھر
کی طرف آنکلیں۔ وہاں پڑی پینٹنگ کو اٹھا کر دیکھا تو ان کے غم و غصہ کا ٹھکانہ رہا
ہماراج نے بہت ڈر لایا اور منتیں کیں مگر وہ نمک کر وہاں سے چلی گئیں۔

منظر (۳)

ہماراج ساگر یکا کے حسن و جمال پر فریفتہ ہو ہی چکے تھے۔ اب محبت ان کے
لیے ایک روگ ہو چلی تھی۔ فرقت کا ایک ایک دن ان کے لیے پہاڑ ہو رہا تھا۔ دن
بدن اسی میں گھل رہے تھے۔ بسنگ نے جب یہ حال ہماراج کا دیکھا تو سوسنگیتا سے
مشورہ کیا کہ کیا کیا جائے۔ سوسنگیتا کو ایک ترکیب سوچی اس نے بسنگ سے کہا
کہ ہمارانی نے جو اپنا جوڑا اسے انعام میں دیا ہے اسی کو پہنا کر وہ ساگر یکا کو ادھوئی
منڈپ (بنگلہ) میں لے آئے گی اور وہ خود کا بچن لتا کا بھیس بنا کر مصنوعی ہمارانی
کے ساتھ رہے گی۔ یہ نالک رچ کر وہ چلی گئی۔ ادھر ہمارانی باسو دتتا کو اس کی خبر
لگ گئی کہ آج شام ہماراج اور ساگر یکا کا ملن ہوگا وہ خود کا بچن لتا کو لے کر ادھوئی
منڈپ میں آئیں وہاں ہماراج اور بسنگ دونوں ساگر یکا کے لیے ہمہ تن انتظار
تھے۔ بے قراری کے عالم میں ہماراج دھوکا کھا گئے اور اصلی ہمارانی کو بنی ہوئی
ساگر یکا سمجھ بیٹھے اور نلکے پیانہ دل سے پیار اُنڈیلنے۔ ان کی محبت کی باتیں سن

سن کر ہمارانی اندر ہی اندر چلتی بھنتی رہیں اور جب برداشت نہ ہوا تو اپنا گھونٹھٹ لٹ دیا۔ اب تو ہمارا راج کے حواس باختہ! دیکھا تو وہ ہمارانی باسو دتتا تھیں۔ لگے ان سے ہاتھ پیر جوڑنے۔ ہمارانی نے ایک نہ سنی اور وہاں سے چلی گئیں۔ چند منٹوں بعد وہاں ہمارانی کے بھیس میں ساگریکا بھی آگئی مگر اب کھیل بگڑ چکا تھا اس کو معلوم بھی ہو گیا تھا کہ ہمارانی اس کے روپ بدلنے کا حال جانتی ہیں وہ کانپ گئی کہ ہمارانی کو ساری سازش کا پتہ چل گیا ہے اور ہمارا راج سے ملن بھی نہیں ہو سکا۔ اپنی اس حرکت پر اس نے نادوم و شرمندہ ہو کر جان دینا ہی بہتر سمجھا۔ اور قریب سے ایک لتا کھینچ کر بھانسی کا پھندہ لگانے ہی کو تھی کہ ہمارا راج اور بسنتک ادھر آ گئے۔ ہمارا راج نے ساگریکا کو بھانسی لگاتے دیکھا تو جھپٹ کر لتا چھین لیا اور اپنی سوگندھ دلا کر اس کو اس کام سے روک دیا۔

ادھر ہمارانی ہمارا راج پر ناراض ہو کر چلی تو گئیں مگر بعد کو ان کو بڑا پچھتاوا ہوا کہ ناحق انھوں نے ہمارا راج سے خفا ہو کر ان کی منتوں کو ٹھکرا دیا اور اپنے اس نازیبا سلوک کے لیے وہ مادھوئی لتا منڈپ کی طرف گئیں کہ ہمارا راج سے معذرت کر لیں۔ وہاں جا کر کیا دیکھتی ہیں کہ ساگریکا اور ہمارا راج میں راز و نیاز کی باتیں ہو رہی ہیں یہ دیکھ ہمارانی غضبناک ہو کر آپے سے باہر ہو گئیں۔ انھوں نے سمجھ لیا کہ اس تمام سازش میں مسخرہ بسنتک کا ہاتھ ہے۔ اسی نے یہ تمام حرکتیں کروائی ہیں۔ وہیں انھوں نے بسنتک کو بندھوا لیا اور ساگریکا کو بھی اپنے ہمراہ لے کر محلوں کو چلی گئیں۔ مسخرہ کی تو تھوڑی دیر بعد رہائی ہو گئی مگر ساگریکا کو محل کے کسی نامعلوم حصہ میں قید کر دیا گیا اور یہ اڑوا دیا کہ وہ اجین بھیج دی گئی

منظر (۴)

سوسنکیتا کو جب اس کی خبر ہوئی تو وہ بے حد دکھی ہوئی کہ کہاں یہ آفت ساگریکا پر آن پڑی۔ بسنتک (مسخرہ) سے ملاقات ہوئی تو اس نے بتایا کہ جب ساگریکا اپنی زندگی سے مایوس ہو گئی تو اس نے اپنی رتن مالا آپ کو دینے کے لیے مجھے دے دی تھی

آپ اس کو قبول کریں۔ بسنتک نے وہ مالے کر گلے میں ڈال لی۔ اسے پہنے ہوئے وہ مہراج کے پاس آیا اور ساگریکا کی ساری رام کہانی ان کو سنائی۔ مہراج کو بے حد تکلیف ہوئی۔ اس تازہ غم نے ان کو اور بے چین کر دیا۔ اسی میں غلطاں پہچان تھے کہ سپہ سالار اعظم کے خبر رساں نے آکر اطلاع کی کہ جو فوج کو قتل کو سر کرنے لگی تھی وہ ظفر باب ہوئی اس خبر سے مہراج کو بڑی خوشی ہوئی اور ان کی ذہنی کیفیت کو قدسے سکون ہوا۔

ادھر وزیر اعظم یوگندھرائن نے سوچا کہ اس کی اسکیم اب کارگر ہو سکتی ہے۔ راستہ بہت کچھ رام ہو چکا ہے۔ اس نے آخری داؤں پھینکا۔ ایک اندر جال جادو کو دربار روانہ کیا۔ دربار میں آکر اس نے بتایا کہ وہ اچھین کا ہے۔ مہراج نے جادو دکھانے کی اجازت دے دی۔ اور مہراجنی باسودنتا کو بھی تماشا دیکھنے کی دعوت دی کھیل شروع ہوا۔ آسمان پر دیوتا دیویاں چلتے پھرتے دکھائی دینے لگے۔ دن میں چاند ستاروں کا منظر نظر آنے لگا۔ لوگ محو حیرت ہو گئے۔ اسی بیچ سنگل کے پردھان مین بسو بھوت اور مہراج کا کنچ کی با بھروے مہراج سے ملنے آگئے۔ مہراج نے جادوگر کو حکم دیا کہ تماشا تھوڑے وقفہ کے لیے ملتوی کیا جائے۔ جاتے جاتے اندر جالک مہراج سے درخواست کر گیا کہ وہ اس کا آخری کھیل ضرور دیکھیں۔ مہراج گفتگو میں مشغول تھے کہ اسی وقت ہلا ہوا کہ حرم سرا میں آگ لگ گئی ہے اور سچ مچ سارا محل آگ کی لپٹوں میں جلتا دکھائی دینے لگا۔ دھواں اتنا بھر گیا کہ دم گھٹنے لگا۔ جب یہ حادثہ ہوا تو مہراجنی باسودنتا بھی وہیں موجود تھیں انھیں یاد آیا کہ ساگریکا کو انھوں نے محل میں باندھ رکھا ہے وہ غریب تو بھاگ کر بھی نہیں جاسکتی۔ گھبرا کر انھوں نے مہراج سے پرارٹھنا کی کہ وہ کسی طرح ان کی داسی کو بچالیں نہیں تو آگ اس کو بھسم کر دے گی۔ مہراج فوراً اشعلوں میں پھانڈ پڑے اور ساگریکا کو اندر سے کھینچ لائے۔ اب آگ ختم ہو چکی تھی۔ لوگوں نے چین کی سانس لی اور بعد کو معلوم ہوا کہ یہ بھی اندر جالک کی شعبہ گری تھی ادھر وزیر بسو بھوت کی نظر ساگریکا پر پڑی وہ پہچان گئے کہ یہ تو سنگل کی راجکار

ہے۔ بستک کے گلے کی رتن مالانے اس یقین کو اور پختہ کر دیا۔ سو بھوت نے مہراج کو بتایا کہ ساگریکا تو سنگھل کی راج کمارى رتناولی ہے۔ وزیر سلطنت پو گندھرا سن بھی وہیں آگئے اور مہراج کو وہ تمام اسکیم بتائی جس کے ذریعہ وہ رتناولی کو محلوں میں لانا چاہتے تھے اور کامیاب بھی ہوئے، مہارانی باسو دتا کو بڑا دکھ ہوا کہ وہ اپنی ممیری بہن کو پہچان نہ سکیں۔ انھوں نے اس کو گلے لگایا اور قیمتی لباس اور زیوروں میں ملبوس کر کے بحیثیت بڑی بہن اس کے ہاتھ کو مہراج کو پکڑا دیا۔ استدعا کی کہ وہ اس کی چھوٹی بہن کو قبول کریں اور اتنا پیار دیں کہ وہ اپنے گھر کو بھول جائے مہراج نے بخوشی اس تحفہ کو قبول کر لیا وہ اس پر جان دیتے ہی تھے۔

رتناولی

کردار (ذکر)

- ۱۔ سوتر دھار
 - ۲۔ مہاراجا
 - ۳۔ ظریف یا مسخرہ
 - ۴۔ یوگندھرائسن
 - ۵۔ وجے ورما
 - ۶۔ بامبھروہ
 - ۷۔ بسوبھوت
 - ۸۔ اندر جالک
- نامک شروع کرانے والا۔ ناظم، ڈائریکٹر، منیجر
 کوشا بھی نریش۔ ادین (ہیرو)
 برہمن بستک (مہاراج کا مصاحب دوست)
 وزیر اعظم سلطنت کوشا بھی
 سپہ سالار کوشا بھی
 ادین کا کنجکی (سن رسیدہ بزرگ برہمن حرم سر امیں
 آنے جانے کی پوری بھوٹ)
 سنگھل راج کا وزیر اعظم
 اجین نگری کا جادوگر

کردار (مونت)

- ۱۔ رتناولی (ساگریکا)
 - ۲۔ باسودتا
 - ۳۔ کانچن مالا
 - ۴۔ سوسنکیتا
 - ۵۔ چولتیکا
 - ۶۔ نیپرٹیکا
 - ۷۔ وسوندھرا
 - ۸۔ نیٹ
 - ۹۔ ساریکا
 - ۱۰۔ مدیکا
- سنگھل راج کی راہکاری بکرم باہو کی دختر (ہیروئن)
 مہاراج ادین کی پٹ رانی (محل خاص)
 مہارانی باسودتا کی سہیلی (باندی)
 رتناولی کی سہیلی
 حرم سر امی داسی
 باندی (خادمہ)
 حرم سر امی پہرہ دار
 سوتر دھار کی بیوی
 منیا
 محلوں کی باندی

(منظر پہلا)

منگلا چرن

پو جا کے کچھ پھول ہاتھوں میں لیے حسن و شباب کے بوجھ سے قدرے ہلکی ہوئی پاربتی اپنے بچوں کے بل شیو کے سامنے کھڑی ہیں۔ شکر نے اپنی تینوں آرزو مند آنکھیں کھول دیں نگاہوں کی شعاعیں پاربتی کے بدن پر کھل کھلیں۔ وہ شرم و حیا سے پسینہ پسینہ ہو کر شدت جذبات سے لرزہ اندام ہو جاتی ہیں۔ ہاتھوں سے پھول زمین پر گر کر بکھر جاتے ہیں۔ عقیدت کے سہی گلہاے رنگارنگ آپ تمام لوگوں کا تحفظ کریں۔ اور اپنے ہونے والے بچی شکر سے اول اول ملنے کی از حد خواہش مند پاربتی کو جلدی تو تھی مگر فطری جھجک سے رکی ہوئی وہ قدم آگے نہیں اٹھا رہی ہیں۔ سکھ سیلیاں اور گھر کی عورتیں آگے بڑھنے کے لیے ان کو اکساتی ہیں ڈھکیلتی ہیں۔ اپنے بڑے شکر کو اپنے سامنے دیکھ کر سہمی اور سہری ہوئی پاربتی جن کو ہنس کر ہادیو نے گلے لگا لیا ہے وہ آپ لوگوں کے لیے باعث خیر و برکت ہوں۔ اور

شکر کی غیظ و غضب سے بھڑکی ہوئی آنکھوں نے ہون کنڈوں کی سہد آتش کو اٹھا بھا کر اجاڑ دیا ہے۔ وید منترؤں کو پڑھنے والے خوف زدہ رشیوں میں بھگدڑ مچ جاتی ہے وہ ادھر ادھر گر رہے ہیں۔ شیو کے گنٹر ان کی پگڑیوں کو چھین چھپٹ کر پھینک رہے ہیں۔ دیکھ منتیں کر رہے ہیں پاربتی کی ماں مینا آہ و زاری کر رہی ہیں دیوتا بھگت

لے حمد لے شکر کی بیتی لے شکر۔ دوسرا نام ہادیو کا۔ ان کے تین آنکھیں کہی جاتی ہیں لے شیو کا دوسرا نام لے ابتدائی، درمیانی اور بعد کی آخری لے حفاظتی دستہ، خادم، ساتھی لے شکر کے خسر

جار ہے ہیں۔ دیکھ کے بگ کو اس طرح تہس نہس ہوتے دیکھ کر شیو ایک زبردست
 قہقہہ لگاتے ہیں۔ پاربتی کو یہ احوال سنانے والے شکر آپ سب کا کلیان کریں۔
 چند ماں کی جے ہو۔ دیوتاؤں کو منن برہمنوں کو فتنہ و فساد سے نجات ملے،
 امن و امان بجال ہو۔ دولت و ثروت سے دھرتی مالا مال ہو۔ راجاؤں میں ماہ
 تمام ہمارے ہمارا ج ہر ش در دھن کا جاہ و جلال بڑھے۔

سو تر دھار :- اور تفصیل سے کیا حاصل ؟ جشن بہاراں میں شرکت کے لیے دور دراز
 ملکوں سے آئے ہوئے حکمرانوں نے بڑی عزت سے مجھے بلا کر کہا کہ میرے ہمارا ج نے
 کہانی اور اسلوب بیان کے اعتبار سے ایک بے مثال ناولک رتناولی کی تخلیق کی ہے
 مگر انھوں نے اس کا کھیل نہیں دیکھا۔ براہ کرم دلوں کو شاد کرنے والے ہمارا ج ہر ش
 در دھن کی شان میں اسی ناولک کو کھیلو۔ اس لیے رنگ روپ بدل کر ان کا پسندیدہ
 ناولک شروع کیا جائے (ناظرین پر نگاہ ڈالتے ہوئے من میں) مجھے یقین ہے کہ کھیل
 دیکھنے کے لیے تماشائیوں کے دل بے تاب ہو رہے ہیں۔ ہر ش ایک باکمال شاعر
 اور تمثیل نگار ہیں۔ یہ مجمع بھی شعرو فن کا جوہری ہے کیوں نہ ہو۔ ہمارا ج ادین (ہر ش)
 کے کردار میں بڑی کشش ہے۔ ادھر ہم لوگ بھی ناٹھیں کلاں کمال رکھتے ہیں۔ ناٹھیا
 کے کسی ایک پہلو ہی کا حسن دلوں کو موہ سکتا ہے پھر اس میں تو ہماری قسمت سے
 تمام خوبیاں یکجا ہو گئی ہیں۔

اب گھر سے نئی کو بلا کر گانا شروع کرادوں (گرین روم کی طرف دیکھ) یہی
 تو ہمارا امکان ہے۔ تو اندر جاؤں (اندر جا کر) آریئے۔ ادھر تو سنو۔
 آریئے :- آریئے پتر کہیے۔ میں آئی کیا حکم ؟
 سو تر دھار :- یہ مجمع رتناولی دیکھنے کے لیے بے تاب ہو رہا ہے۔ لباس بدلو

۱۔ یہ چاند کے خاندان سے ہیں (چندر بنسی ہیں) ۲۔ آریہ کامونٹ

نٹی :- آریہ پتر (ایک آہ سرد کھینچ کر) آپ کو تو کوئی غم ہے نہیں۔ آپ تو ناچیں گے
 ہی۔ مجھ کجنت کے ایک ہی لڑکی ہے آپ نے نہ جالے کہاں دور دراز ملک میں
 اس کی شادی طے کر دی وہ پردیسی کب بیاہ کرے گا؟ اسی چنتا میں ہر وقت
 کھوئی رہتی ہوں مجھے اپنی سندھ بدم بھی نہیں رہتی ناچنا گاناکس کو سہاتا ہے۔
 سو تر دھار :- آریہ۔ دوری دکھ کا کارن نہیں۔ اگر قسمت ساتھ دے جائے
 تو وہ دور دیس سے سمندروں کے بیچ سے اور اطراف کی حدوں سے من چاہی شے
 کو جلد سے جلد لا کر ملا سکتی ہے۔

آریہ :- (پردہ کے پیچھے سے) واہ۔ واہ۔ بھرت پتر ہے تو ایسا ہی۔ اس میں
 کیا شک؟

سو تر دھار :- (یہ سن کر پردہ کی طرف دیکھتا ہے اور خوش ہو کر) آریہ۔ یہ یو میرا
 چھوٹا بھائی یو گندھرائن بن کر آگیا۔ ہم بھی روپ بدل لیں
 (دونوں چلے جاتے ہیں)

تمہید ختم

(اسٹیج پر یو گندھرائن داخل ہوتا ہے)

یو گندھرائن :- ٹھیک ہی کہا ہے۔ اس میں کیا شک؟ (دور دیس۔ سمندروں۔
 دہراتا ہے) نہیں تو ایک مرد کامل کی پیشین گوئی پر یقین کیوں کیا جاتا ہے کیسے سنگل کی
 راجکاری ایک ناؤ کے حادثہ میں ڈوب کر سمندر سے بچ کر نکل آتی۔ یہاں سے اس
 کو کاٹھ کے پڑے کا سہارا مل جاتا ہے کیوں کر ان حالات میں سنگھل دیس سے واپس
 ہونے والے کو شامبھی کے بیو پارسی اسے ملتے اور رتن والا دیکھ کر پہچان لیتے اور اس
 کو یہاں لا کر پہنچا جاتے۔ میں نے بھی تو اس کو باسو دتا کے حوالے کر دیا۔ اچھا ہی کیا۔
 مجھے یہ بھی خبر ملی ہے کہ باہرویہ کنچلی سنگھل شور کے وزیر بسو بھوت کے ہمراہ کسی طرح

لے اداکار (بھرت ناٹیک کلا کے عالم تھے اس لیے پتر کے پہلے بھرت کا لفظ جوڑ دیتے ہیں) تلہ برہن اس
 کی پوشاک، آبادہ۔

سمندر سے بچ کر کوش کی فتح یابی کے لیے گئے ہوئے سپہ سالار دوم بان سے جا ملا۔ اگرچہ ہمارے مہاراج کا مقصد پورا ہو چلا ہے مگر پھر بھی مجھے سکون نہیں۔ یہ احساس محکومی بھی بہت تکلیف دہ ہے۔ اپنے مہاراج کی شان و شوکت میں چار چاند لگانے کے لیے میں نے جس کام کی ابتدا کی تھی اس میں قسمت ایسی یاوری کر رہی ہے کہ اس کی تکمیل میں مجھے ذرہ برابر بھی شبہ نہیں مگر یہ سب میں نے اپنے من سے کیا ہے بس۔ اسی لیے میں مہاراج سے ڈر رہا ہوں۔

(پردہ کے پیچھے شور و غل)

یوگندھرائن :- (سن کر) مردنگ کی تھاپ میں گھلا ہوا نغمہ شہریوں کی میٹھی تالیوں کے ساتھ جس طرح اٹھ رہا ہے اس سے مجھے معلوم ہو رہا ہے کہ جشن بہاراں سے شہرست شہریوں کی رنگ رلیوں کو دیکھنے کے لیے مہاراج محل کی طرف چل پڑے ہیں۔ مہاراج! جن کے نظام میں فتنہ و فساد نہیں ہوتے جن کو پر جا کا پیار ملا ہے اور جو ان کے دلوں میں بستے ہیں جن کو بسنتک نام کا مسخرہ بہت عزیز ہے۔

ایسا معلوم ہوتا ہے کہ سر اپا کام دیو کی صورت بتس راج ادین مہارانی کے ساتھ خود اپنا ہی جشن دیکھنے کے لیے آرہے ہیں (اوپر دیکھ) لو مہاراج آگے۔ اس وقت میں بھی گھر جا کر اپنا آگے کا کام کاج سوچ لوں (جاتا ہے) جشن بہاراں کے شایان شان اطلس و کم خواب میں ملبوس مہاراج اور ظریف داخل ہوتے ہیں۔

مہاراج :- یا بسنتک

ظریف :- حکم

مہاراج :- ملک کے دشمن رام ہو چکے ہیں۔ لائق وزیر کے ہاتھوں میں حکومت کی

اے عشق و محبت کا دیوتا۔

مخلوں میں آزادی سے آتا جاتا ہے۔ مہاراج کو مشورہ بھی دیتا ہے۔

تمام ذمہ داریاں دی جا چکی ہیں۔ رعایا کی صحیح ڈھنگ سے پرورش ہو رہی ہے۔ ملک بد امنی اور بغاوت سے پاک ہے۔ ہر طرف امن و امان ہے۔ باسودتا جیسی شریک حیات تم جیسا دوست اور یہ سرمست موسم بہار جہاں ہو وہاں تو مجھے محسوس ہوتا ہے کہ یہ تمام جشن میرے ہی لیے ہے۔ کام دبو کا تو بس نام ہی نام ہے۔
ظریف :- (خوشی سے) بات تو ایسی ہی ہے بہار آج مگر میں تو یہ سمجھتا ہوں کہ یہ نہ آپ کے طفیل میں ہے نہ یہ کام دیو کے لیے۔ یہ بہت کا جشن تو مجھ غریب زمین بستنگ کی شان میں منایا جا رہا ہے جس کے آپ دوست ہیں اور یہ کہہ رہے ہیں (دیکھ کر) چھوڑے ان باتوں کو جشن بہاراں دیکھیے۔ سرشار حسینا کی ہاتھوں میں پچکاریاں لیے مردوں کو رنگ سے نہلا رہی ہیں لوگ خوشی میں نایاب گارہے ہیں۔ دف اور تالیوں پر پھگوا اور دھڑا کے راگ اڑ رہے ہیں ابرگال سے شش جہت کا چہرہ سرخ و زعفرانی ہو رہا ہے۔

بہار آج :- (چاروں طرف نگاہ ڈال کر) اہا۔ اہا۔ اہا۔ لوگوں کی خوشیاں عروج پر ہیں فضا میں اس قدر ابرگال اڑا ہے کہ معلوم ہوتا ہے کہ سویرا ہو رہا ہے۔ اڑتے ہوئے رنگوں میں سنہرے زیوروں سے دکھتی ہوئی لوگوں کی بھیر اور غنچہ و گل سے لدی ہوئی اشوک کی ڈالیوں کے سروں کی اوٹ سے کوشا مچھی نگر ایسا دکھائی دیتا ہے جیسے یہاں کے لوگوں کے جسموں پر سونے کا پانی چڑھا دیا گیا ہو۔ اپنی زرق برق پوشاک سے یہ کبیر کے خزانہ کو شرم رہے ہیں۔ پچکاریوں سے نکلا ہوا پانی چاروں طرف پھیل گیا ہے لوگوں کے چلنے سے میدان میں کچڑ ہو چلا ہے۔ رنگ کھلتی ہوئی عورتوں کے عارضے سے اس قدر گلال جھڑا ہے کہ وہ بھی لال ہو رہا ہے اس میں سوندے ہوئے پیر فرش پر پڑتے ہیں تو وہ بھی لہو رنگ ہو جاتا ہے۔

ظریف :- (دیکھ کر) یہ بھی تو دیکھیے۔ رنگ کھلتی ہوئی بیسوائیں طاق شہریوں کی

لہ ہولی کے گیت لہ ایک پٹر کا نام لہ بس کی راجدھانی لہ دولت کا دیوتا۔

پچکار یوں سے نکلی ہوئی رنگوں کی دھار کی مار سے چیخ رہی ہیں۔

ہمارا راج :- تم نے خوب دیکھا۔ اڑتے ہوئے گلال سے اندھیرا سا بھورہا ہے۔ جڑاؤ گہنوں کی چمک دمک سے مجھے سانپ کے پھن کی شکل والی پچکاری دیکھ کر پاتاں لوک کی یاد آ جاتی ہے۔

ظریف :- دیکھیے نا۔ بدستی میں مدینکا کیسے پھوٹ رہی ہے بسنتک کی اداکاری کرتی نا جتنی چوتلیکا کے ساتھ آرہی ہے۔

(مدینا رقص کا مظاہرہ کرتی دو پدی گاتی ہوئی دونوں داسیوں کا داخل ہونا)
غرض حسن کی گرہیں ڈھیلی کرنے والی اور آم کے پیڑوں کو بورانے والی کام دیو کی محبوب پیام بھنڈی ہوا چل رہی ہے جن سدریوں کی کلیوں سے مولسری اور اشوک شگفتہ ہونے لگتے ہیں اور جو وصل کی آرزو مند ہیں اور انتظار کی تاب نہیں لاسکتیں وہ اب بے حد بے قرار ہو رہی ہیں۔ یہ موسم بہار پہلے لوگوں کے دلوں کو پرگداز کر دیتا ہے پھر کام دیو انھیں اپنے پھولوں کے تیروں سے بیدھتا ہے۔

ہمارا راج :- (بڑی حیرت سے) یہ گھر والی ناپ رنگ میں اس قدر مست ہے کہ اس کا جوڑا جس کو بڑی جتن سے پھولوں کے ہار سے باندھ رکھا تھا کھل کر لٹک آ رہا ہے وہ اب رنگ و نکہت سے بھی محروم ہو گیا ہے۔ دیکھو اس مدست عورت کے گھنگھرو کی آواز تیز ہوتی جا رہی ہے۔ جھوٹے سے اس کے گلے کا ملتا ہوا ہار اس کے سینہ پر جوڑ کر رہا ہے پھر بھی وہ رقص کرتی ہی جا رہی ہے۔ اس میں وہ ایسی کھوئی ہوئی ہے کہ اس کو اپنی چھاتیوں کے بوجھ سے ہکلی ہوئی کمر کے ٹوٹنے کی بھی پروا نہیں۔

ظریف :- دوست۔ اب میں بھی ان رنگ رلیوں میں شامل ہو کر جشن بہاراں کو

عزت بخشے جا رہا ہوں

ہمارا راج :- ضرور ضرور

لے تحت الشری، یہاں ناگوں کا راج ہے لہ کام دیو جنسیات کا دیوتا لہ ایک طرح کا گیت لہ ایک پیر کا نام

ظریف :- (چٹیوں کے درمیان ناچتا ہوا) ارے مدینکا او چٹلتیکا مجھے بھی یہ چرچری لے
گیت سکھا دے۔

دونوں سکھیاں :- موئے۔ یہ چرچری نہیں دویدی کھنڈ ہے۔

ظریف :- اس کھانڈ سے کیا لڈو بنتے ہیں؟

چٹیاں :- (ٹھٹھا لگا کر) نہیں۔ نہیں۔ یہ کھایا نہیں جاتا گایا (پڑھا) جاتا ہے

ظریف :- (پچھتا کر) یہ پڑھا جاتا ہے تو مجھے اس کی ضرورت نہیں۔ میں جاتا ہوں۔

دونوں :- (بسنک (ظریف) کا ہاتھ پکڑ کر۔ بچتی ہیں) آؤ۔ آؤ کھیلیں نا کہاں چلے؟

ظریف :- (ہاتھ چھڑا کر ہماراج کے پاس) ناچ آیا۔ نہیں۔ نہیں تفریح کر آیا۔

ہماراج :- بہت خوب۔

چٹلتیکا :- مدینکا ہم لوگ دیر تک کھیلتی کو دتی رہیں اب چلو ہمارانی کا پیغام ہماراج
کو دیں۔

مدینکا :- ہاں سکھی ایسا ہی کریں۔

دونوں :- (ہماراج کے قریب آ کر) جے ہو ہماراج کی جے ہو۔ ہمارانی کا حکم ہے،

(پھر اپنی غلطی سے جھینپ کر) نہیں۔ نہیں پرارتھنا ہے۔

ہماراج :- (خوشی سے ہنس کر) حکم ہی بھلا معلوم ہوتا ہے خاص طور سے بسنت

میلے کے موقع پر۔ کہو کیا فرمان ہے؟

ظریف :- اری داسی زادو، دیوی کیا فرماتی ہیں؟

دونوں :- ہمارانی کا کہنا ہے کہ وہ آج مکہ شہر اڈیان (کام دیو کا باغیچہ) میں جا کر

سرخ اشوک کے نیچے رکھی ہوئی کام دیو کی مورتی کی پوجا کریں گی وہاں آریہ پتر

بھی تشریف لائیں۔

لے نوکرانیاں لے ایک قسم کا گیت تالیوں پر گاتے ہیں سہ جشن بہاراں سہ ہمارانی

سہ نام ہے۔

ہمارا راج :- (خوش ہو کر) دوست یہی کہو کہ ایک جشن نے دوسرے جشن کو جنم دیا۔
 ظریف :- چلیے وہیں چلا جائے۔ مجھ برہمن کو انعام واکرام ہی مل جائے گا۔
 ہمارا راج :- مدینکا جا۔ ہیرانی کو اطلاع کر کہ ہم مکر نند ادیان میں آ رہے ہیں۔
 دونوں :- جو حکم ہمارا راج (دونوں نکل جاتی ہیں)
 ہمارا راج :- آؤ۔ اتر چلیں۔ ادیان کا راستہ تو بتا۔

ظریف :- آئیے (دونوں چلتے ہیں) یہی تو مکر نند ادیان ہے (دونوں داخل ہوتے ہیں)
 ظریف :- (حیرت زدہ ہو کر) دیکھیے یہ مکر نند ادیان آپ کا خیر مقدم کر رہا ہے۔
 صندلی ہوا کے جھونکوں نے آم کے پوروں سے اڑتے ہوئے زرگل کا شامیانہ لگا رکھا
 ہے۔ مست بھنوروں کی گونج میں ڈھلی ہوئی کوئل کی کوک اس سے اٹھتا ہوا سنگیت
 کانوں میں رس گھول رہا ہے۔ آپ دیکھیں نا۔

ہمارا راج :- (ہر جانب نگاہ دوڑا کر) واہ۔ یہ مکر نند ادیان کتنا خوب صورت ہے
 بسنت رت میں پیڑوں میں رس آجانے سے پیڑ بھی متوالے ہو رہے ہیں۔ مونگے کی
 دیک لیے نئے نئے پات اور کونپلوں نے ان پیڑوں کی لالی کو اور بڑھا دیا ہے بھنوروں
 کا گنجن ان کی زبانیں ہیں۔ دکنی گلابی ہوا میں ان کی شاخیں ہل رہی ہیں۔ ایسا
 معلوم ہوتا ہے کہ نشہ میں جھوم رہے ہیں اور۔۔۔ ان پیڑوں کی جڑوں میں نازنینوں
 نے جو شراب کی کلیاں کی ہیں وہ بھی مولسری کے پیڑوں سے جھڑے ہوئے پھولوں
 کی خوشبوؤں سے بس رہی ہیں۔ عورتوں کے رخساروں پر شراب سے جو ہلکی
 سرخی دوڑ رہی ہے اس سے آج بہت دنوں بعد ان چمپا کے پھولوں کو اپنے حسن
 کی نمائش کا موقع ملا ہے۔ اشوک کے پیڑوں پر ان کے قدم پڑنے سے پالکوں کے
 گھنگھرو بجنے لگتے ہیں تو بھنوروں کے جھنڈ کے جھنڈ اسے دہرانے لگتے ہیں۔

ظریف :- اچی ہمارا راج۔ یہ گھنگھروؤں کی نقل نہیں کر رہے ہیں۔ یہ تو ہیرانی کی
 داسیوں اور سکھیوں کے پالکوں کی رُن جھن ہے
 ہمارا راج :- دوست تم ٹھیک کہہ رہے ہو۔

(ہمارا نی باسو دتا۔ کانچن مالا پوجا کا سامان لیے۔ ساگریکا اور راج محل کی عورتوں کا داخل ہونا)

باسو دتا:۔ کانچن مالا۔ مکرند ادیان کا راستہ تو بتا۔

کانچن مالا:۔ چلیے ہمارا نی جی۔

باسو دتا:۔ وہ رکٹے اشوک کا پیڑ جس کی پھاؤں میں مجھ کو پوجا کرنی ہے، کتنی دوری پر ہے۔

کانچن مالا:۔ قریب ہی تو ہے۔ ہمارا نی جی آپ دیکھ نہیں رہی ہیں؟ یہ رہی آپ کی سدا بہار مادھوی لٹا اور یہ دوسری وہی بیل نو مالیکا ہے جس کو قبل از وقت کھلانے کی فکر ہمارا جی کو ہمیشہ بنی رہتی ہے اور اس کے آگے وہ اشوک کا پیڑ ہے جس کے نیچے آپ پوجا کریں گی۔

باسو دتا:۔ چل جلد وہیں چلیں

کانچن مالا:۔ چلیے (دو دنوں چلتی ہیں)

کانچن مالا:۔ ہمارا نی جی۔ یہی وہ اشوک ہے جہاں ہمارا نی جی پوجا کریں گی۔

باسو دتا:۔ پوجا کا سامان دو

ساگریکا:۔ (نزدیک جا کر) یہ لیجیے سب تیار ہے۔

باسو دتا:۔ (من میں) ارے یہ داس داسیاں کتنے لاپرواہ ہیں میں جی گستاخ

نظروں سے اس کو (ساگریکا) بچار ہی تھی وہی اس پر چڑ جائیں گی۔ اچھا میں ہی بہتی

ہوں (کہتی ہیں)۔ اری ساگریکا سبھی داس داسیاں تو یہاں لگی ہیں تو بھی ساریکا کو

چیوڑ کر یہاں چل آئی۔ جا جلد چلی جا۔ یہ پوجا کا سامان کانچن کو کھما دے۔

ساگریکا:۔ جو حکم۔

کچھ دور چل کر من ہی من، ساریکا کو تو سوسنگیتا کے سپرد کر آئی ہوں۔ مجھے

اے سرخ اشوک کا پیڑ۔ اے راج محل کی مینا کا نام۔

یہ دیکھنے کی تمنا ہے کہ کیا یہاں بھی اسی طرح کام دیو کی پوجا ہوتی ہے جیسے ہمارے پتا کے محل میں چھپ کر دیکھوں گی۔ جب تک پوجا کا وقت آئے میں کچھ پھول چن لوں (پھول چننے کی ادکاری)

باسودتا :- کاچن۔ اشوک کے نیچے بھگوان کام دیو کو رکھو۔
کاچن مالا :- جو آدیش (مورتی کو رکھتی ہے)

بسننگ :- دوست گھنگھروؤں کی آواز بھگم گئی ہے معلوم ہوتا ہے دیوی اشوک کے نیچے آگئیں
ہمارا راج :- تمہارا اندازہ صحیح ہے دیکھو وہی تو دیوی ہیں۔ برکت سے سنا ہوا جسم پھول
سی نازک کمر کی پتلی۔ کام دیو کے قریب کھڑی ہونے سے اس کی ہلکتی ہوئی لکان سی
معلوم ہوتی ہیں۔ آؤ ان کے پاس چلیں۔ (قریب جا کر)

ہمارا راج :- پیاری باسو

باسودتا :- آریہ پتر میں، جے ہو آریہ پتر کی۔ بیٹھی یہ آسن ہے (ہمارا راج بیٹھے ہیں)
کاچن مالا :- ہمارا جی رکت اشوک کا چندن اور زعفران کے لپ سے شربنگار
کر کے کام دیو کی پوجا کیجیے۔
باسودتا :- لاؤ پوجا کا سامان۔

ہمارا راج :- پیاری آج خاص طور سے غسل کے بعد تمہارے بدن پر ایک دمک سی
آگئی ہے۔ اس کسم رنگ ساری میں ملبوس ہو کہ کام دیو کی پوجا میں مصروف تم ایسی
لگ رہی ہو جیسے نوخیز پتیوں کے پیر سے لپٹی ہوئی کوئی لٹا ہوا اور پوجا میں جب
تمہارے ہاتھ اشوک کو چھو جاتے ہیں تو ایسا دکھائی دیتا ہے کہ اس میں ایک شگوفہ
نکل آیا ہے۔ آج یہ کام دیو اپنی بے جسمی پر بے حد افسوس کر رہا ہو گا کہ تمہارے
ہاتھوں کے لمس سے محروم ہو رہا ہے۔

کاچن مالا :- ہمارا جی۔ کام دیو کی پوجا ہو چکی۔ اب آپ حسب دستور ہمارا راج کی پوجا کریں

لے روزہ ۲۷ نشست ۳۷ کام دیو کو شکر نے بھسم کر ڈالا تھا۔ اب اس کا تھوہری رہ گیا ہے جسم نہیں۔

باسو دتا :- لاؤ مجھے پھول اور چندن دو۔
 کاجن مالا :- سب نیا ہے۔

(باسو دنا مہراج کی پوجا کرتی ہے)

ساگر لیکا :- ارے میں نے تو پھولوں کی لالچ میں بڑی دیر کر دی۔ زرا سندھوار کی اوٹ سے دیکھو تو (دیکھتی ہے) یہاں تو بھگوان کام دیو مجسم پجائے جا رہے ہیں۔ پتاجی کے محل میں اس کی شبیہ کی پوجا آرا دھنا ہوتی تھی۔ میں ان پھولوں سے کام دیو کی پوجا کر دوں گی (پھولوں کو کام دیو کی طرف دیکھ کر چڑھا دیتی ہے) بھگوان نمون کرتی ہوں۔ آج آپ کا درشن میرے لیے بے معنی و مطلب نہ ہو۔ جس کو دیکھنا چاہتی تھی دیکھ لیا اب جادوں کو کی دیکھ نہ لے۔ (چلتی ہے)

کاجن مالا :- بسنتک جی آئیے آپ بھی اپنا حصہ لیجیے۔ (ظریف بسنتک قریب جاتا ہے)
 باسو دتا :- (ہاتھ میں پھول مالا اور چندن لے کر) آؤ۔ پرشاد لو۔
 بسنتک :- (خوش ہو کر) کلیان ہو۔

(پردہ کے پچھلے بھاٹ اعلان کرتا ہے)

نیرا عظم اپنی تمام کمرؤں کو مغرب کی چوٹیوں پر بکھرا کر اس پار چلا گیا ہے۔
 شام ہو گئی ہے ماہ منور کی صورت ہمارا جادوین جن کے سامنے کنولوں کا حسن ماند پڑ جاتا ہے اور جن کو دیکھ کر آنکھیں مسرور ہو جاتی ہیں کی قدم بوسی کے لیے تمام راجگان سجھا بھون میں تشریف لا کر ان کا انتظار کر رہے ہیں۔

ساگر لیکا :- (یہ سن کر خوش ہوتی ہے اور للچائی نگاہوں سے ادھر ادھر دیکھتی ہے)
 کیا یہ وہی ہمارا جادوین ہیں جن کو میرے پتاجی نے مجھے سونپ دیا تھا (ایک آہ سرد کھینچ کر) میں داسی ہوں۔ دوسروں کا حکم بجالانا میری زندگی کے لیے ذلت ہے مگر آج ہمارا جادوین کے درشن سے مجھے اپنی زندگی سے لگاؤ ہو چلا ہے۔

لے ایک پڑکانام۔

ہمارا راج :- (جشن میں ہم لوگوں کو یہ بھی ہوش نہ رہا کہ اب شام ہو گئی۔ دن بھی ختم ہو گیا۔ دیوی دیکھو تو مشرقی کنارے کا درمیانی حصہ پیلا ہو چلا ہے اور افق کے غار میں بیٹھے ہوئے چاند کا پتہ دے رہا ہے جیسے کسی فرقت زدہ گولن کا زرد چہرہ اس کے دل میں اس کے یتیم کی موجودگی کی خبر رسائی کر رہا ہو۔ اٹھو اندر محلوں کو چلیں (سب لوگ اٹھ کر چل دیتے ہیں)

ساگریکا :- دیوی چل دیں۔ میں بھی چلوں (ہمارا راج کو آزد مندنگا ہوں سے دیکھتی ہوئی) آہ میں بد نصیب ان کو آنکھ بھر کر دیکھ بھی نہ سکی۔ (جاتی ہے)

ہمارا راج :- (چلتے چلتے) ماہ تمام کو سنولا دینے والے تمہارے چہرہ نے ان بانی کے کنولوں کو بے حس کر دیا ہے اور تمہاری سکھی سہیلیوں کے گیتوں کو سن کر یہ بھنورباں شرمندہ ہو کر کلیوں میں منہ چھپا رہی ہیں۔ (سب جاتے ہیں)

منظر دوسرا

(سو سنگیتا ہاتھ میں ساریکا کا پنجرہ لیے داخل ہوتی ہے)

سو سنگیتا :- ساریکا کا پنجرہ میرے ہاتھوں میں تھا کہ اری ساگریکا تو کہاں چلی گئی۔ اُسے کہاں دیکھوں؟ یہ کیا؟ (آگے دیکھ کر) نیٹرپیکا آ رہی ہے اسی سے پوچھتی ہوں۔ (نیٹرپیکا داخل ہوتی ہے)

نیٹرپیکا :- (گھبرائی سی) یہ تو عجوبہ ہے مان گئی۔ دیوتاؤں کا اثر غیر معمولی ہوتا ہے۔

میں نے ہمارا راج کا پتہ لے لیا ہے اب جا کر ہمارا نی کو خبر کر دوں سو سنگیتا :- (قریب جا کر) اے ری سکھی نیٹرپیکا تو گھبرائی ہوئی سی کہاں جا رہی ہے؟ میں یہاں راستے میں کھڑی ہوں اور تو مجھے نظر انداز کیے جا رہی ہے۔

نیٹرپیکا :- یہ کیا سو سنگیتا ہے؟ سو سنگیتا تو نے ٹھیک ہی سمجھا میری حیرت کا کارن ہے آج ہمارا راج پر بت باسی ہاتھ اکھنڈ اس سے بے موسم پھول کھلانے کا عمل سیکھ کر اپنے پورے نو مالیکا کو غنچہ و گل سے مالا ماں کر دیں گے۔ یہی جاننے کے لیے ہمارا نی نے

مجھے بھیجا تھا تو کہدھر چلی؟
 سو سنگیتا :- اپنی پیاری سکھی ساگریکا کو ڈھونڈھنے۔
 نیپڑیکا :- میں نے تمہاری سکھی کو ہاتھ میں تختی اور قلم لیے کچھ بے چین سی کدلی گھر
 میں جانے دیکھا ہے۔ تو وہیں جا میں بھی دیوی کے پاس جا رہی ہوں۔
 (دونوں رخصت ہوتی ہیں)

(جنسی جذبہ سے مغلوب ساگریکا تصویر کشی کا سامان لیے داخل ہوتی ہے)
 ساگریکا :- (لمبی سانس کھینچ کر) اے میرے من دکھی نہ ہو۔ خوش ہو جا۔ جس کو
 پانا آسان نہیں اس کے لیے تڑپنے سے کیا حاصل ہے جس کو دیکھنے سے درد بڑھ جاتا
 ہے اسی کو بار بار دیکھنا محض حماقت ہے۔ اے بے رحم! جہنم کے ساتھی میرے اس
 پیکر خاکی کو چھوڑ کر چند لمحوں کی جان بچان والے کے پیچھے بھاگتے تجھے شرم نہیں آتی
 آہ اس میں تیرا کیا قصور تو تو کام دیو کے تیروں سے ڈر کر ایسا کر رہا ہے خیر کام پڑ
 سے ہی شکوہ کروں گی (ہاتھ جوڑ کر) بھگوان کام دیو تم تمام دیوتاؤں دانوں کو اپنے
 بس میں کر چکے ہو اب اس غریب پر وار کرتے تمہیں لاج نہیں آتی۔ (کچھ رک کر)
 تم تو بے جسم ہی ہو۔ (آہ سرد کھینچ کر) یہ سب مجھ ابھاگن ہی کی موت کا پیش خیمہ
 ہے۔ (تصویر کشی تختی پر نظر ڈال کر) جب تک یہاں کوئی نہیں آتا۔ میں اپنے محبوب کی
 تصویر بنا کر اپنی آرزو پوری کر لوں (بڑی لگن سے تصویر کشی تختی ہاتھوں میں لے کر)
 اگرچہ خوف سے میری انگلیاں کانپ رہی ہیں مگر ان کو دیکھنے کا کوئی اور طریقہ بھی
 تو نہیں۔ جیسے جیسے تصویر بنا کر دیکھوں گی (تصویر کشی کی اداکاری کرتی ہے)

سو سنگیتا :- یہی تو ہے وہ کدلی گھر دیکھتی ہوں (داخل ہوتی ہے اور تعجب سے)
 یہ رہی میری پیاری سکھی ساگریکا۔ تصویر کشی میں اتنی محو ہے کہ مجھے دیکھتی بھی نہیں۔
 اب اس کی آنکھ بچا کر دیکھتی ہوں کہ کیا بنا رہی ہے (اس کے پیچھے کھڑی ہو کر) ہمارا ج

لے دیوتا کی ضد۔ راکھس۔

کی تصویر بنائی جا رہی ہے ؟ واہ۔ واکنولوں کے علاوہ راج ہنسنی اور دل ہی کس سے لگا سکتی ہے ؟

ساگر لیکا :- تصویر تو میں نے بنالی مگر اسے دیکھوں کیسے ؟ آنکھیں آنسوؤں سے بھر جاتی ہیں۔ (سراٹھا کر آنسوؤں کو روکتے ہوئے سوسنگیتا کو دیکھ لیتی ہے۔ آنچل سے تصویر کو دھکتی ہوئی شرمائی ہوئی مسکراہٹ کے ساتھ) یہ سوسنگیتا ہے ! آسکھی ادھر بیٹھ۔

سوسنگیتا :- (بیٹھ کر تصویر کو چھینٹے ہوئے) سکھی کس کی شبیہ اتاری ہے ؟ ساگر لیکا :- (شرما کر) بھگوان کام دیو کی۔ جشن کام دیو منایا جا رہا ہے نا سوسنگیتا :- (مسکرا کر) خوش رہو کیا کلا ہے ! مگر یہ تصویر سونی سی لگ رہی ہے لارنی کو بھی بغل میں بٹھا دوں (کوچی لے کر رتی کی جگہ ساگر لیکا کی تصویر بنادیتی ہے) ساگر لیکا :- (ناخوش ہو کر) تو نے میری تصویر کیوں بنادی ؟ سوسنگیتا :- (ہنس کر) بلاوجہ ناراض ہوتی ہے۔ تو نے کام دیو کی عکاسی کی تو میں نے اس کے بغل میں رتی کو بٹھا دیا۔ تو کچھ اور سمجھ کر مجھ پر بگڑ رہی ہے۔ اس سے فائدہ ؟ سچی بات بنا۔

ساگر لیکا :- (من ہی من بھینپ کر) اس نے سارا بھید جان لیا (سوسنگیتا کا ہاتھ پکڑ کر) مجھے شرم آرہی ہے۔ ایسا کچھ کہ یہ راز کوئی دوسرا نہ جان پائے۔ سوسنگیتا :- اس میں شرم کی کیا بات ؟ تجھ ایسی لڑکی کو ایسے ہی برکی آرزو کرنی چاہیے میں کو شمش کرد گئی کہ یہ راز فاش نہ ہونے پائے مگر وہ تیز فہم ساگر لیکا ہی بھنڈا پھوڑ کر سکتی ہے وہ کبھی بھی کسی کے آگے ہماری بات چیت کو دہرا سکتی ہے۔ ساگر لیکا :- تو کیا کیا جائے ؟ اس سے تو میرا کرب اور بڑھتا ہے (درد عشق کی ادکاری کرتی ہے)

لے ہنس کی مادہ ملے کام دیو کی استری کا نام۔

سو سنگیتا :- (ساگریکا کے سینے پر ہاتھ رکھ کر) سکھی۔ دھیرج رکھ۔ گھبرا مت۔ میں اس باولی سے کنول کے پتے اور کنول نال لے کر فوراً آرہی ہوں (لٹانے کے لیے کنول کے پتوں کا بستر بناتی ہے اور ہاتھوں میں پہنانے کے لیے نال کے کڑے بناتی ہے اور بچے ہوئے پتوں کو ساگریکا کے سینے پر رکھتی ہے)

ساگریکا :- ہڑالو ان پتوں اور ٹنٹھلوں کو۔ سب بے سود۔ میں ایک ایسے انسان کو دل دے بیٹھی ہوں جس کو پانا کٹھن ہے۔ کہتے ہوئے بھی مجھے لاج آتی ہے۔ آزاد بھی تو نہیں ہوں۔ پیاری سکھی۔ ان حالات میں پیار کرنا ایک خطرناک سودا ہے۔ اب موت ہی میں پناہ ہے (کہتے کہتے بے ہوش ہو جاتی ہے)

سو سنگیتا :- (ہمدردی سے) صبر کر ساگریکے۔

(پردہ کے اندر سے آواز)

زنجیر ٹڑا کر بندر راج محل میں داخل ہو رہا ہے۔ کچی ہوئی سونے کی زنجیر کو گھسٹتا پیروں میں پڑے ہوئے گھنگھروں کو بجانا دروازوں کو کودتا پھاندتا جا رہا ہے۔ عورتیں خوف زدہ ہیں۔ زنانے بھاگ کھڑے ہوئے کہ ان کامردوں میں شمار نہیں ہوڑھے برہمن (دکچکی) کے لبادہ میں بونے گھسے جا رہے ہیں۔ محل کے پردے کے کرائے اپنے نام کا بہانہ لے کر کھسک رہے ہیں۔ کُڑے جھک کر چل رہے ہیں ان کو ڈر ہے کہ بندر کی نظر کہیں اُن پر نہ پڑ جائے۔

سو سنگیتا :- (دیرین کر گھبرائی ہوئی ساگریکا کا ہاتھ پکڑ کر) اٹھ۔ اٹھ وہ شیطان بندر ادھر ہی آ رہا ہے۔ اتال کے پیڑ کے نیچے چھپ کر اس کو نکل جانے دیں (دونوں خوف زدہ ہو کر دھکیلتی ہیں)

ساگریکا :- سو سنگیتے۔ کیا تو تصویر کی تختی وہیں بھول آئی؟ کوئی اسے دیکھ نہ لے۔ سو سنگیتا :- بھلی کہیں کی تختی لے کر کیا کرے گی؟ وہ دیکھ دہی چاول کا لالچی بندر

لے ایک جنگلی قوم کے لوگ جو پیڑوں پر گھر بناتے ہیں۔

ساریکا کا بخرہ کھول کر جارہا ہے۔ مینا بھی اڑی جا رہی ہے۔ چل اس کا پیچھا کریں
 نہیں تو یہ ہم دونوں کی باتوں کو کسی کے سامنے دہرا دے گی۔
 ساگریکا :- ہاں۔ ہاں۔ ایسا ہی کریں۔ (دونوں چلتی ہیں)
 (پردہ میں)

اے۔ اے۔ ہا۔ بھئی کمال ہے۔ کمال !
 ساگریکا :- (سہم کر) معلوم ہوتا ہے وہ شریہ بندر ادھر ہی آ رہا ہے
 سو سنگیتا :- (مسخرہ بستک کو دیکھ کر) اری ڈر پوک ڈر مت۔ یہ تو ہمارا ج کے
 مصاحب آ رہے بستک ہیں۔
 ساگریکا :- سو سنگیتے۔ یہ تو دیکھنے کے قابل ہیں (بڑی للچائی نگاہوں سے)
 سو سنگیتا :- بھولی۔ انھیں دیکھ کر کیا ہو گا۔ ساریکا دور اڑی چلی جا رہی ہے۔ چل
 اس کا پیچھا کریں۔

(دونوں کا رخصت ہونا)

ظریف بستک داخل ہوتا ہے۔

ظریف :- (نگن گن) واہ۔ واہ۔ ہاتھ کھنڈا اس جی۔ تمہارے دوہدے سے تو نوالیکا
 کی بیل اس طرح شگفتہ بھولوں سے لگ گئی جیسے وہ ہمارا فی کی غنچہ وگل سے بھر پور
 مادھوی لٹا کا مذاق اڑا رہی ہو۔ جاؤں دوست کو مبارک باد دے آؤں (چل کر
 دیکھتے ہوئے) میرے دوست کو کھنڈا اس کے نسخہ پر اتنا بھروسہ ہے کہ ابھی
 نوالیکا کو دیکھا بھی نہیں مگر اس کے کھلنے کا تصور لیے خوش خوش ادھر ہی آ
 رہے ہیں۔

(شان سے ہمارا ج داخل ہوتے ہیں)

ہمارا ج :- (بہت خوش) کلیوں سے بھر پور باغ کی یہ سفید بیل بھولنے لگی ہے۔

اے پیڑوں میں قبل از موسم پھول پھل لانے کا نسخہ اور عمل

مدن پٹر سے لپٹی ہوئی یہ ہوا کے مسلسل جھونکوں سے اپنے دکھ درد کا اظہار کر رہی ہے۔ اس طرح اس کو دیکھ رہا ہوں جیسے غم ہجر سے زرد انگڑائیاں جما ہیاں لیتی آہیں بھرتی دھل کی آرزوؤں سے بے قرار کسی نازنین پر میں ڈورے ڈال رہا ہوں باسو دتا جب اس کو محسوس کرے گی تو اس کا چہرہ مسد اور غصہ سے لہورنگ ہو جائے گا۔ خبر لینے بسنک گیا تھا وہ اب تک پلٹ کر نہیں آیا۔

ظریف :- (قریب جا کر) جے ہو۔ مبارک ہو۔ دو ہد سے مالیکا میں پھول نکلی آئے۔۔۔۔۔ پھول۔۔۔

ہمارا راج :- اس میں کیا شک۔ مڑیوں۔ منتروں اور دواؤں کا اثر کچھ سمجھ نہیں آتا۔ دیکھو میدان جنگ میں بھگوان بھنوکے گلے میں پڑی ہوئی مڑی کو دیکھ دشمن ہلکے کھڑے ہوئے تھے۔ منتروں کے بل بوتے پر سانپ پاتاں میں رہ رہے ہیں اور جڑی بوٹیوں کو سونگھانے سے لچھڑیں اور بندروں کو دوبارہ زندگی مل گئی۔ اب راستہ بنا تو ہم لوگ بھی نو مالیکا کو دیکھ کر آنکھوں کی پیاس بجھائیں۔

ظریف :- (فخریہ) آئیے

ہمارا راج :- آگے چل۔ (دونوں چلتے ہیں)

بسنتک :- (خوف زدہ ہو کر پلٹتا ہے اور ہمارا راج کا ہاتھ پکڑ کر گھبرا یا ہوا) دوست آئیے بھاگ چلیں۔

ہمارا راج :- کیوں؟

ظریف :- اس بگل کے پیڑ پر بھوت رہتا ہے۔

ہمارا راج :- اُتو کہیں کے۔ یہاں بھوت پریت کہاں؟ بے خوف ہو کر چلو

ظریف :- وہ تو صاف بول رہا ہے میری بات کا یقین نہ ہو تو آئیے بڑھ کر خود سن لیں۔

لے پتھر۔ موتی لے رزاق۔ پر ماتا کا دوسرا سروپ لے رام کے بھائی۔ جنگ میں بیہوش ہو گئے تھے لے ایک پیڑ کا نام۔

مہاراج :- یہ دھیمی صاف سرٹلی آواز کسی مادہ پرند کی ہے۔ یقیناً ساریکا کی ہے۔
 ظریف :- (اوپر دیکھ کر) یہ تو مینا ہی ہے (غصہ سے ڈنڈا اٹھاتا ہے) کل مونہی
 کہیں کی کیا تو نے سمجھ لیا تھا کہ بسنتک ڈرتا ہے ؟ ذرا ٹھہر تو دشت آدمی کی طرح
 ٹیڑھے اس کاٹھ کے ڈنڈے سے تجھے مار کر کچے کیتھے کی طرح پیڑ سے گرائے دیتا
 ہوں۔ (مارنے کو تیار ہوتا ہے)

مہاراج :- (روکتے ہوئے) یہ کچھ اچھی بات کہہ رہی ہے۔ احمق اسے دھمکاتا کیوں
 ہے ؟ ٹھہر نہیں تو۔

(دونوں کان لگاتے ہیں)

ظریف :- دوست سنا آپ نے کہہ رہی ہے ”سکھی کس کی شبیہ اناری ہے ؟
 بھگوان کام دیو کی جشن کام دیو منایا جا رہا ہے ؛ نہ پھر آگے کہتی ہے تو نے میری
 تصویر کیوں بنادی ؟ سکھی بلا وجہ ناراض ہوتی ہے۔ تو نے کام دیو کی عکاسی کی تو میں
 نے اس کی بغل میں رتی کو بٹھا دیا تو کچھ اور سمجھ کر مجھ پر بگڑ رہی ہے۔ اس سے فائدہ ؟
 سچی بات بتاؤ دوست یہ کیا تماشہ ہے ؟

مہاراج :- میرا خیال ہے کسی نے بڑی محبت سے اپنے محبوب کی تصویر بنائی ہے اور
 اس کو کام دیو کی تصویر کہہ کر اپنی سکھی سے چھپانا چاہا۔ سکھی نارگزی۔ اس نے بھی
 رتی کا نام دے کر اپنی اسی سکھی کی تصویر بڑی صفائی سے بنا کر اُس کے بغل میں
 بٹھا دی۔

ظریف :- (چٹکی بجا کر) یہ ہو سکتا ہے ایسا ہی ہے

مہاراج :- چپ۔ وہ پھر بول رہی ہے۔

ظریف :- اچھا جناب یہ کہتی ہے ”اس میں شرانے کی کیا بات ؟ تجھ ایسی ہیرا
 لڑکی کو ایسے ہی برکی آرزو کرنی چاہیے“ جس لڑکی کی اس میں تصویر کشی کی گئی
 ہے وہ قابل دید ہے۔

مہاراج :- اگر ایسا ہے تو دھیان سے سنیں۔ مجھے تو بڑا اچھا لگ رہا ہے اس کے

دیدار کی تمنا چورہی ہے۔
 ظریف :- دوست کچھ سنا آپ نے؟ کہہ رہی ہے ”بٹالوان پتوں اور ڈٹھلوں
 کو۔ سب بے سود“

مہاراج :- یار۔ سنا ہی نہیں مطلب بھی سمجھ گیا۔

ظریف :- اماں۔ علمیت کا دعویٰ نہ کیجیے۔ میں بھی آپ کی ساریکا کے منہ سے نکلی
 ہوئی ہیرات کو دہرا سکتا ہوں۔ یہ روسیاء ابھی تک کڑکڑائے جا رہی ہے۔

مہاراج :- ٹھیک کہتے ہو (دونوں سنتے ہیں۔)

ظریف :- یہ ساریکا اب بھی ایک چتر دیدی برہمن کی طرح وید منتر بول رہی ہے۔

مہاراج :- بتا تو اس نے کیا کہا؟ میرا دھیان زرا ہٹ گیا تھا۔

ظریف :- وہ کہہ رہی تھی ”ایک ایسے انسان کو دل دے بیٹھی ہوں جس کو پانا کٹھن
 ہے۔ نام لیتے ہوئے مجھے لاج آتی ہے۔ آزاد بھی نہیں ہوں۔ پیاری سکھی ان حالات

میں پیاد کرنا ایک خطرناک سودا ہے۔ اب موت ہی میں پناہ ہے“

مہاراج :- (ہنس کر) تم ایسے ہاپنڈت کے علاوہ ان وید منترؤں کو اور سمجھے گا کون؟

ظریف :- آخر یہ کیا معنی ہے؟

مہاراج :- اجی حضرت۔ یہ ایک کہانی ہے۔

ظریف :- کیسی کہانی؟

مہاراج :- کوئی جوان سال حسینہ اپنے محبوب کی ملاقات سے مایوس ہو کر یوں کہہ
 رہی تھی۔

ظریف :- (تہقیر لگا کر) اس طرح گھماتے کیوں ہیں۔ سیدھے کیوں نہیں کہتے میری
 ملاقات سے ”ورنہ اور کون ایسا ہے جس کو کام دیو کا نام دے کر منقش کیا جائے۔

(تالیاں بجا کر زور سے ہنستا ہے)

مہاراج :- ہمت تیرے کی۔ تہقیر لگا کر اسے ڈرا دیا اور وہ ارگئی۔

ظریف :- وہ تو کدنی گھر کی طرف گئی ہے۔ چلیے پیچھا کریں۔

مہاراج :- درِ عشق جھیلنے والی اپنا جو بھی حال دل (اپنی سہیلی سے بیان کرتی ہے
اُسے طوطا یمن کی زبان یا پھر بچوں کی پیاری بولی میں سننے کا اتفاق نصیب والوں
کو ہی ہوتا ہے۔

ظریف :- آئیے چلیں یہی تو کہہ لی گھر ہے۔ (دونوں داخل ہوتے ہیں) آئیں اسراؤ
توڑ گئی۔ آئیے یہاں تھوڑا آرام کر لیں۔ ہوا میں جھومتے کنول کے پتوں نے چٹان
کو ٹھنڈا کر دیا ہے۔

مہاراج :- جیسی مرضی (پھر لمبی سانس کھینچ کر) ”درِ عشق جھیلنے والی...“ (دہرا رہا ہے)
ظریف :- (ادھر ادھر دیکھ کر) دیکھیے یہ ساری کا کھلا ہوا پنجرہ اور یہ رہی تصویر
کی تختی اٹھالیں (خوش ہو کر) مبارک ہو۔

مہاراج :- (بڑے اشتیاق سے) یہ کیا ہے؟
ظریف :- یہ وہی ہے جس کا میں نے ذکر کیا تھا۔ آپ کی ہی صورت کی مصوری
کی گئی ہے درنہ کام دیو کا نام دے کر کس کی تصویر بنائی جائے گی؟
مہاراج :- (خوشی سے ہاتھ پھیلا کر) لا دکھا تو۔

ظریف :- آپ کو نہیں دکھلاؤں گا۔ اس میں اُس لڑکی کی بھی تصویر ہے۔ پھر بغیر
انعام و اکرام کس خوب صورت لڑکی دکھائی جاتی ہے۔

مہاراج :- (ہاتھ کاٹا اتار کر دینے ہوئے تصویر کو ظریف کے ہاتھوں سے کھینچ
لیتے ہیں اور بڑی حیرت سے) اپنی عیش سامانیوں سے لکھشی کو شرمندہ کرنے والی
مجھ پر شوق دیکھتی ہوئی اس تصویر میں یہ کون نا طورہ ناز آفریں ہے جو میرے
دل میں اترتی جا رہی ہے جیسے کنولوں کے جھنڈ کو لہرہ بر اندام کرتی ہوئی کوئی لڑک
ہنسی و نسر و دریں بیٹھ رہی ہو۔ اس ماہ جبین کی تخلیق کر کے خود بر صہا جی اپنے کنول
آسن کے سمت جانے پر بڑے جکڑ میں پڑ گئے ہوں گے۔

اے بھگوان بشنو کی پتی لہ برہما کی نشست پر کنول ہے سلاہ جاں کا بننے والا۔ بہا غبار کامیشور کا پہلا ہنر

(ساگریکا اور سوسنگیتا کا داخل ہونا)

سوسنگیتا:- سکھی ساریکا تو ملی نہیں۔ اس کدی منڈپ سے آؤ تختی تولیتے چلیں

ساگریکا:- ہاں ایسا ہی کر دوں گی (دونوں چلتی ہیں)

ظریف:- اس تصویر میں حسینہ کا سر جھکا ہوا دکھایا گیا ہے۔ یہ کیوں؟

سوسنگیتا:- (من کر) بسنتک بول رہے ہیں تو ہمارا ج بھی یہیں ہوں گے۔ آ۔ اس کیلے کی اوٹ سے دیکھیں۔

ہمارا ج:- یار۔ دیکھ تو۔ دیکھ۔ بے مثال! (یہ ماہ تمام سا چہرہ وغیرہ.... صفاتی جملے دہراتا ہے)

سوسنگیتا:- مبارک ہو۔ تیرے من موہن تجھ ہی کو دیکھ رہے ہیں۔

ساگریکا:- کیوں میرا مذاق اڑا کر بدنام کر رہی ہے؟ (شرما کر)

ظریف:- (ہمارا ج کے بدن کو جنبش دے کر) پوچھ رہا ہوں تصویر میں اس کا سر جھکا ہوا کیوں دکھایا گیا ہے؟

ہمارا ج:- یہ ساری باتیں تو ساریکا بتا ہی چکی ہے

سوسنگیتا:- ذہن ساریکا نے اپنی یادداشت کا ثبوت دے ہی دیا۔

ظریف:- دوست۔ آپ کی بھی آنکھوں کو مزا آ رہا ہے؟

ساگریکا:- (من ہی من شرما کر) یہ کیا کہہ رہے ہیں! حقیقت تو یہ ہے کہ میں حیات و موت کی کش مکش میں پڑی ہوں۔

ہمارا ج:- مزا پوچھتے ہو؟ دیکھو نہ اس کے زانوؤں کی حدود کو لانگ پھانڈ کر میری آنکھیں پیڑ و پر جھک کاٹتی اس کی سلوٹوں کی ترنگوں میں الجھ کر اب اس کے بیچ میں آکر ٹھہر گئی ہیں پھر آہستہ آہستہ اس کے پستان کی اونچائیوں پر چڑھ کر اس کی اشک بار آنکھوں کو بڑی لالچ سے دیکھ رہی ہیں۔

سوسنگیتا:- سکھی۔ سنا تو نے؟

ساگریکا:- سن تو چکی مصوری کی اتنی تعریف ہو رہی ہے۔

ظریف :- دوست آپ سے ملنے کی خواہش مند حسینائیں آپ کو اتنی عزت دیں اور خود آپ اپنے اتنے ناقدر دان ہیں کہ ان کے ہاتھوں بنائی ہوئی اپنی صورت کے حسن و جمال پر نگاہ تک نہیں ڈالتے۔

ہمارا راج :- اس نے میری تصویر بنا کر میری نگاہوں میں میری قدر بڑھادی۔ میں اسے کیوں نہ دیکھوں گا؟ دیکھو۔ تصویر بناتے وقت اس کے آنسوؤں کی بوندیں میرے جسم پر ٹپک پڑی ہیں جو تھیلیوں کے چھو جانے سے پسینہ معلوم ہوتی ہیں۔

ساگر لیکا :- (خود اپنے سے) اے دل۔ گھبرا مت۔ تیرا تو یہ نشا بھی نہ تھا۔ سو سنگیتا :- ہمارا راج تیرا اس طرح ذکر کر رہے ہیں۔ اس میں تیری تعریف ہی تو ہے۔ ظریف :- یہ تازے کنول کے پتوں اور ڈنٹھلوں سے تیار کیا ہوا بستر اس کی جنسی کیفیت کا پتہ دے رہے ہیں۔

ہمارا راج :- تو نے ٹھیک سمجھا۔ بھری ہوئی چھاتیوں اور رانوں کے لگنے سے اس بستر کا پھلا اور اوپر ہی حصہ مرجھا گیا ہے۔ مگر کمر کا لمس نہ ہونے سے درمیان کی جگہ اب بھی تروتازہ ہے اور اس نازک بدن حسینہ کے کرب کا شاہد ہے۔ سکون قلب کی خاطر سینہ پر رکھے ہوئے مکلیٹیوں کے اس ڈھیر پر ایک حلقہ سا بن گیا ہے۔ یہ مرجھائی ہوئی جگہ اس کے سوزِ عشق کی شدت کو تو کم مگر اس کے گول گول پستان کی زیادہ نشان دہی کر رہی ہے۔

ظریف :- (اداکاری کرتا ہوا کنول کی مالا کو اٹھاتا ہے) اس کو بھی دیکھیے یہ بھی اسی چمپئی پستان کا جھلسا ہوا ہے۔

ہمارا راج :- (کلیجے سے لگا کر) اے بے جان کنول کے ہار۔ تو اس کی بھری بھری چھاتیوں کے بیچ رہ نہ سکا۔ وہاں سے گر کر کیوں پڑا سوکھ رہا ہے؟ تجھ ایسے نحیف تاکے کے لیے وہاں جگہ نہیں تو پھر کہاں ہو سکتی ہے؟

سوسنگیتا :- (خود سے) اضطراب میں اب ہمارے ہمارا کچھ بے محل باتیں بھی کر رہے ہیں۔ اب اور انتظار ٹھیک نہیں۔ اچھائیوں ہی سہی۔ سکھی جس کے لیے تو یہاں آئی تھی وہ تو سامنے ہی کھڑے ہیں۔

ساگریکا :- (ابرو چڑھا کر) کس کے لیے آئی تھی ؟

سوسنگیتا :- تو ہمیشہ اٹا ہی سوچتی ہے۔ تصویر کی تختی لینے آئی تھی نالے آاے۔

ساگریکا :- (غصہ سے) تیری باتیں میری سمجھ میں نہیں آتیں۔ میں یہاں سے چلی جاؤں گی۔ (جانا چاہتی ہے)

سوسنگیتا :- اری بگڑیل یہیں ٹھہر میں کدلی گھر سے لیے آئی ہوں۔

ساگریکا :- ہاں ایسا ہی کر۔

(سوسنگیتا کدلی گھر کی طرف جاتی ہے)

ظریف :- (سوسنگیتا کو دیکھتے ہی گھبرا کر) دوست تختی کو چھپاؤ۔ وہ ہمارا نئی کی داسی آرہی ہے۔

(ہمارا ج تصویر کو چادر میں چھپاتے ہیں)

سوسنگیتا :- ہمارا ج کی جے ہو۔

ہمارا ج :- سوسنگیتے۔ خیر مقدم۔ آ یہاں بیٹھ (سوسنگیتا بیٹھتی ہے) تجھے کیسے معلوم ہوا کہ میں یہاں ہوں۔

سوسنگیتا :- (ہنس کر) میں یہی نہیں۔ تصویر کے بارے میں بھی سب کچھ جانتی ہوں۔ جا کر دیوی سے کہوں گی۔

ظریف :- (کان کے قریب جا کر) دوست اس سے سب کچھ ممکن ہے۔ یہ داسی بڑی منہ پھٹ ہے۔ اسے کوئی انعام دے کر چپ کیجیے۔

ہمارا ج :- تو ٹھیک کہتا ہے۔ (سوسنگیتا کا ہاتھ پکڑ کر) اری سوسنگیتا۔ یہ سب مذاق ہو رہا تھا۔ بلاوجہ دیوی کو اذیت نہ پہنچانا۔ یہ تو اپنا انعام (کان کا کٹل اٹا کر)

(دیتا ہے)

سو سگیتا:- (مسکرا کر) پر نام کرتی ہوں۔ آپ پریشان نہ ہوں میں بھی تو محول ہی کر رہی تھی۔ آپ کنڈل کیوں دے رہے ہیں؟ میری سکھی ساگریکا مجھ پر بگڑ رہی ہے کہ میں نے کیوں اس کی تصویر اس سختی پر بنادی۔ اس کو آپ منالیں ہی میرا سب سے بڑا انعام ہے۔

ہمارا راج:- کہاں ہے وہ؟
سو سگیتا:- ہمارا راج ادھر آئیں۔

ظریف:- یہ تصویر رکھ لوں اس کی ضرورت پڑ سکتی ہے۔
سو سگیتا:- یہیں تو ہے وہ میری سکھی

ساگریکا:- (مسرت اور حیا سے سہرتی ہوئی) ہائے۔ انھیں دیکھ کر میں شرم کی آری یہاں سے ہل بھی نہیں سکتی۔ اب کیا کروں؟

ظریف:- (ساگریکا کو دیکھ کر) ایسا روپ تو آدمیوں کے لوک میں دیکھا نہیں گیا۔ میں سمجھتا ہوں برہما بھی اس کی تخلیق کر کے اچھنبھے میں پڑ گئے ہوں گے۔

ہمارا راج:- میرا بھی یہی خیال ہے۔ تینوں لوک میں اس بے مثل حسینہ کی تشکیل کر کے برہما بھی آنکھیں پھاڑ پھاڑ کر دیکھنے لگے ہوں گے اور ان کے چاروں منہ سے ایک ساتھ واہ۔ وا۔ نکل گیا ہوگا اور حیرت سے ان کے سر ہلنے لگے ہوں گے۔
ساگریکا:- (غصہ سے) تصویر تو تو خوب لائی۔ (جاتی ہے)

ہمارا راج:- تم غصہ سے آنکھیں لال کر رہی ہو پھر بھی ان رس بھری آنکھوں میں روکھاپن کہاں سے آ سکتا ہے؟ تیز مت چلو۔ آہستہ آہستہ جاؤ۔ نہیں تو تمھارے کولھوں کو چوٹ پہنچے گی۔

سو سگیتا:- ہمارا راج یہ بڑی غصیل ہے اسے ہاتھ پکڑ کر راضی کیجیے۔
ہمارا راج:- (خوش ہو کر) جیسا کہو (ساگریکا کا ہاتھ پکڑ کر لمس کی لذتوں کا مظاہرہ

لے برہما کے چا منہ میں۔

کرتا ہے۔)

ظریف :- اجی حضور۔ آپ نے تو لا جواب لکھشی پائی۔

ہمارا راج :- دوست صحیح کہتے ہو۔ یہ لکھشی ہی ہے۔ اس کا ہاتھ پارسی جات کے
نوخیر پتوں جیسا ملائم ہے۔ اگر یہ نہ ہوتا تو اس سے نکلنے والے پسینہ پر امرت کا
دھوکا کیوں کر ہوتا؟

سوسنگیتا :- سکھی تو پتھر ہے۔ ہمارا راج تیرا ہاتھ پکڑ کر تجھ کو اس طرح منائیں اور
تو ہے کہ ماننی ہی نہیں۔

ساگریکا :- (بھنویں چڑھا کر) سوسنگیتا۔ تیری زبان ابھی تک چلی جا رہی ہے۔

ہمارا راج :- مان جاؤ۔ سہیلیوں پر اس طرح ناراض نہیں ہوتے۔

ظریف :- یہ تو دوسری باسودتا معلوم ہوئی ہے (ہمارا راج گھبرا کر ہاتھ چھوڑ دیتے ہیں)
ساگریکا :- ہائے اب کیا کروں؟

سوسنگیتا :- آ۔ انھیں تال کے بیچ سے نکل چلیں۔

ہمارا راج :- (چاروں طرف دیکھ کر) کہاں ہیں ہمارا نی واسودتا؟

ظریف :- مجھے کیا پتہ کہاں ہیں۔ میرا مطلب تھا کہ غصہ میں یہ دوسری باسودتا ہے۔

ہمارا راج :- بے وقوف کہیں کا۔ میرا مطلب تھا وہ سراپا محبت میری من موہنی
رتناوٹی مجھے ملی بھی تو قبل اس کے میں اس کو گلے کا ہار بناؤں تو نے اسے کھو دیا۔

(باسودتا اور کانجن مالا کا داخل ہونا)

باسودتا :- اری کانجن مالا وہ ہمارا راج کی تال لیکا کہہ رہے

کانجن مالا :- اس کدلی گھر کے اس پار تو دکھائی دے رہی ہے۔

باسودتا :- اچھا راستہ دکھا۔

کانجن مالا :- آئیے ہمارا نی جی۔

۱۔ ایک پٹر سیکٹھ میں ہے اس کے پنوں سے امرت ٹپکتا ہے۔ ایک سایہ دار پٹر۔

ہمارا ج۔ اب وہ دلربا کہاں ملے گی؟ دوست
 کا بچن مالا۔ کہیں قریب ہی ہمارا ج باتیں کر رہے ہیں۔ معلوم ہو رہا ہے وہ
 آپ کا انتظار کر رہے ہیں۔ آپ چلیں
 باسودتا۔ (قریب جا کر) جے ہو آریہ پتر کی۔
 ہمارا ج۔ اماں۔ وہ تصویر چھپا لو۔

(ظریف دوپٹے میں تصویر کی تختی کو چھپاتا ہے)

باسودتا۔ آپ کی نو مالیکا میں پھول آگئے؟
 ہمارا ج۔ دیوی میں یہاں پہلے ہی آگیا تھا مگر ابھی جا کر دیکھا نہیں۔ آپ نے
 دیر کر دی۔ ہم دونوں ساتھ ہی دیکھیں گے۔
 باسودتا۔ (ہمارا ج کا بہرہ دیکھ کر) آپ کا چہرہ بتا رہا ہے کہ نو مالیکا میں پھول آگئے
 اب کیا جاؤں؟

ظریف۔ ہا۔ ہا۔ ہا۔ ہا مارے گئے (ہاتھ اٹھا کر ناچنے لگتا ہے اور بغل میں دبی تصویر
 زمین پر گر جاتی ہے)

(ہمارا ج گھوم کر مسخرہ کو اشارے سے ہوشیار کرتے ہیں)

ظریف۔ آپ فکر نہ کریں۔ یہ راز مجھ ہی تک رہے گا۔

کا بچن مالا۔ (خستگی اٹھا کر) ہمارا جی دیکھیے اس میں کیا بنایا گیا ہے؟

باسودتا۔ کا بچن مالے یہ ہیں آریہ پتر اور وہ ہے ساگریکا یہ معاملہ کیا ہے؟

کا بچن مالا۔ میں بھی سچی سوچ رہی ہوں۔

باسودتا۔ ہمارا ج یہ کس کا شاہکار ہے؟

ہمارا ج۔ (بستک کی طرف منہ پھیر کر) یا کیا کہوں؟

ظریف۔ فکر نہ کریں میں جواب دے دوں گا۔ ہمارا جی آپ غلط نہ سمجھیں میں نے

ہمارا ج سے کہا تھا کہ اپنی صورت کی مصوری کٹھن ہے۔ پس ہمارا ج نے اپنی تھوڑی بنا دی۔

ہمارا ج:۔ صحیح ہے۔ بستک ٹھیک کہتا ہے۔

باسودتا:۔ اور ہمارا ج یہ دوسری جو آپ کے پہلو میں ہے کیا یہ بستک کی کلا ہے؟
ہمارا ج:۔ (ہنس کر) دیوی کچھ اور نہ سمجھیں۔ یہ دوشیزہ میری اپنی کلینا ہے۔ میں نے اسے کبھی دیکھا نہیں۔

ظریف:۔ ہمارا جی یہ حقیقت ہے۔ زنا کی سوگند ہم لوگوں نے ایسی لڑکی کبھی دیکھی ہی نہیں

کا بچن مالا:۔ (ہمارا جی کی طرف منہ گھما کر) ہمارا جی۔ بنائے کچھ بن کچھ جاتا ہے۔ کبھی کبھی ایسا بھی ہوتا ہے۔

باسودتا:۔ (گھوم کر) اری بھولی یہ بستک ہے اس کی آڑی تر چھی باتوں کو تو کیا سمجھے گی؟ آریہ پتر تصویر دیکھ کر میرا سر دکھنے لگا۔ میں جاؤں گی (جاتی ہے)
ہمارا ج:۔ (آنجل تھام کر) ان حالات میں آپ سے کیا کہوں؟ دماغ کام نہیں کرتا ہے۔ اگر کہوں کہ آپ خوش ہو جائیں تو یہ اس وقت کہنا چاہیے تھا جب آپ ناراض ہو تیں۔ اگر یہ کہوں کہ آئندہ ایسا نہ کروں گا تو اس کا مطلب یہ ہوا کہ اپنی غلطی تسلیم کر رہا ہوں اور اگر میں یہ کہوں کہ اس میں میری غلطی نہیں ہے تو آپ کو یقین نہ ہوگا

باسودتا:۔ (آنجل چھڑاتے ہوئے) آریہ پتر۔ آپ دل میں اور کچھ نہ لائیں سچ۔ میرے سر میں درد ہے۔ اس لیے جا رہی ہوں۔ (دونوں کا جانا)

ظریف:۔ (مڑ کر) مبارک ہو۔ خیریت ہوئی آندھی ٹل گئی۔
ہمارا ج:۔ احسن کہیں کے۔ اطمینان ہونا کیا معنی۔ ہمارا جی کی خفگی ان کی شائستگی

الہ تحیل۔

میں مضر تھی تم نہیں سمجھ سکے۔ ان کے ابرو پر بل پڑ گئے تھے مگر ان کی نظریں جھکی رہیں۔ انھوں نے راز آشکارا مسکراہٹ سے مجھے فوراً دیکھا تو مگر کوئی سخت بات نہیں کہی اور نہ انھوں نے اپنی ڈبڈبائی آنکھوں کو میری طرف اٹھنے دیا۔ اس طرح پیاری ہارانی نے ناراضگی کا اظہار بھی کر دیا اور بحر و نیاذ کو بھی ہاتھ سے نہیں جانے دیا۔ آہم لوگ دیوی کو منانے چلیں۔

(سب کا رخصت ہونا)

منظر تیسرا

مدنی کا:۔ (آسمان کو دیکھ کر) کو شا! کو شا! کیا تو نے ہمارا ج کے پاس کانچن کالا کو دیکھا ہے؟ (کان لگا کر) کیا کہا؟ کچھ دیر ہوئی وہاں سے آکر گئی۔ اب کہاں ملے گی (آگے دیکھ کر) ارے یہ تو کانچن ہی آرہی ہے۔ چلوں ملوں (کانچن کالا داخل ہوتی ہے۔)

کانچن کالا:۔ (مزہ لے کر) واہ۔ مشیر بستک واہ بنانے بگاڑنے کے معاملے میں تم نے وزیر سلطنت یوگندھرائن کے بھی کان کاٹ لیے۔

مدنی کا:۔ (قرب آکر ہنستی ہوئی) آریہ بستک نے کون سا تیر مارا کہ تو اتنی تعریف کر رہی ہے؟ کانچن کالا:۔ تو جان کر کیا کرے گی۔ تو یہ راز جھپا بھی نہ سکے گی۔

مدنی کا:۔ ہارانی کے چرنوں کی قسم اگر یہ راز میں افشا کروں

کانچن کالا:۔ اگر ایسا ہے تو سن۔ آج راج محل سے لوٹ رہی تھی کہ تصویر گھر کے دروازے پر سوسنگیتا اور بستک کو باتیں کرتے سنا۔

مدنی کا:۔ (اشتیاق سے) کیسی باتیں؟

کانچن کالا:۔ یہی کہ ساگریکا ہی ہمارا ج کی بگڑتی صحت کا کارن ہے۔ اس کا کوئی علاج کھو جو۔

مدنی کا:۔ اس پر سوسنگیتا نے کیا جواب دیا؟

کا بچن مالا :- سو سنگیتا بستک سے کہہ رہی تھی کہ تسویر کا قصہ سن کر ہمارا نی نے گھبرا کر ساگریکا کو اس کی نگرانی میں کر دیا تھا اور انھوں نے انعام میں جو کپڑے اور زیور اپنے دیے تھے انھیں ساگریکا کو پہنا کر وہ اسے ہمارا نی کے روپ میں شام کو لے کر جائے گی اور خود کا بچن مالا کے بھیس میں رہے گی۔ وہ تصویر گھر کے دروازہ پر اس کا انتظار کرے۔ اس طرح ساگریکا کی ملاقات ہمارا بج سے مادھوی لٹا منڈپ میں ہو سکے گی۔

مدنیکا :- (غصہ سے) سو سنگیتے! تو بڑی نیچ ہے۔ نوکر نوکرا نیوں پر جو اتنی مہربان ہیں ان ہمارا نی کو دھوکا!

کا بچن مالا :- اری اچھا اس وقت تو چلی کہاں؟

مدنیکا :- میں تو تیرے ہی پاس جا رہی تھی۔ ہمارا نی نے کہا ہے کہ ہمارا بج کی طبیعت ناساز ہے ان کی خیریت معلوم کرنے کا بچن مالا گئی تھی دیکھ وہ اب تک کیوں نہیں بلٹی چل تو نے جو کچھ سنا ہے اس کی خبر ہمارا نی کو دے۔

کا بچن مالا :- دیوی بڑی بھولی ہیں۔ وہ اب بھی یقین کرتی ہیں کہ ہمارا بج علیل ہیں بیماری کا بہانہ بنا کر ہمارا بج اپنے آزار عشق پر پردہ ڈالنے کے لیے ہاتھی دانت والے پھاٹک کے محل کی اوپری منزل میں رہ رہے ہیں۔ آ۔ اس کی اطلاع ہمارا نی کو کر دیں۔

(دونوں چلی جاتی ہیں۔)

(کرب عشق کے عالم میں ہمارا بج کا داخل ہونا۔)

ہمارا بج :- (آہ سرد بھر کر) اے دل۔ عشق کے صدموں کو تجھے جھلنا ہی ہوگا۔ اس کا کوئی علاج نہیں۔ تو کیوں بے چین ہو رہا ہے؟ جب اس سے ملاقات ہوئی تھی تو میرا ایسا بے وقوف اس کے چند دن سے ٹھنڈے ہاتھوں کو کبھی تجھ پر نہ رکھ سکا۔ جب دل اتنا سہما ہوا اور لطیف ہے کہ نشانہ پر آ ہی نہیں سکتا تو کس طرح کام دلوانے اپنے تیروں کو ایک ساتھ چھوڑ کر میرے دل کو چھلنی کر دیا (اوپر دیکھ کر)

اے کام دیو تیرے پاس پانچ ہی میر ہیں یہ دنیا جانتی ہے اور انھیں سے تو تمام ہجر کے ماروں پر چوٹ کرتا ہے۔ مگر آج اس کے برعکس دیکھ رہا ہوں کہ تنہا ایک ساتھ پانچوں کا نشانہ بن کر ملک عدم کو سدھار رہا ہوں۔ (کچھ سوچ کر) ان حالات میں مجھے اپنی فکر اتنی نہیں ہے جتنی ہمارا فی کی غضب ناک آنکھوں کی شکار ساگر یگا کی۔ میری محبت کا پردہ فاش ہو چکا ہے۔ اس لیے وہ اپنا منہ چھپاتی پھر رہی ہوگی دو آدمیوں کو باتیں کرتے دیکھ کر وہ سمجھتی ہوگی کہ وہ میری اور اس کی محبت کا بے ذکر کر رہے ہوں گے۔ سکھوں کے مسکرانے پر وہ شرما جاتی ہوگی۔ اس طرح اندر سما یا ہوا ڈر! سے کھائے جا رہا ہوگا۔

ساگر یگا کی خیریت معلوم کرنے بسنتک گیا تھا۔ اب تک لوٹا کیوں نہیں؟

(بسنتک کا داخل ہونا)

بسنتک :- (ہنستا ہوا) کو شاپچی کا راج پا جانے پر بھی میرے دوست کو اتنی خوشی نہ ہوگی جتنی یہ خوش خبری سن کر۔ خیال میرا تو یہی ہے۔ اب چلوں ان کو بتا دوں ایسے وہ تو ادھر ہی آ رہے ہیں شاید میری راہ دیکھ رہے تھے۔ جے ہو ہمارا راج کی جے ہو۔ امید سے زیادہ کامیابی ہوئی۔

ہمارا راج :- (بڑی مسرت سے) جان من تو خیریت سے ہیں؟

ظریف :- (فخر سے) جلد ہی آپ خود دیکھ جان جائیں گے،

ہمارا راج :- کیا پیاری کے درشن بھی ہو سکیں گے؟

ظریف :- (شیخی سے) اماں۔ کیوں نہیں؟ جب بسنتک مشیر ہے جس کے آگے

برصیت کی بھی عقل پانی بھرتی ہے۔

ہمارا راج :- (تہقہہ لگا کر) کوئی تعجب نہیں۔ تو کر کیا نہیں سکتا؟ تفصیل سے بیان کر

ظریف :- (دکانوں میں) یوں۔

لے دیوتاؤں کے گرو

ہمارا راج :- شاباش ۔ یہ رہا تمہارا انعام (کڑا ہاتھ سے نکال کر دیتا ہے)
 ظریف :- (کڑا پہن کر ہاتھ دیکھتا ہے) خالص سونے کا بنا ہوا یہ کڑا پہن کر بیوی
 کو دکھاؤں گا۔

ہمارا راج :- (ہاتھ پکڑ کر روکتے ہوئے) پیچھے دکھانا۔ پہلے بنا دن کنارہ گیا ہے؟
 ظریف :- (دیکھ کر) بھگوان سورج بصد شوق و محبت مغرب کی چوٹیوں پر پھیلے
 ہوئے دھندھلکوں کے جنگلوں میں اتر رہے ہیں۔ معلوم ہوتا ہے معشوقہ شام نے ان
 کو وہاں آنے کا پیغام بھیجا ہے۔

ہمارا راج :- دوست ۔ تو ٹھیک کہہ رہا ہے۔ دن ختم ہو چکا ہے۔ اس ایک پہیہ والے
 رتھ سے دھرتی کا طویل سفر طے کر کے سورج دیوتا پھر اصبح پچھم کے محلوں پر نہ آسکیں
 اسی فکر میں ڈوبے ہوئے وہ سندھیا کی چوری سے بچی ہوئی سنہری کرنوں کے ارگول
 کے سہارے اپنے سمت روپی پہیہ کو غرب میں گھسیٹتے جا رہے ہیں۔ اور کہہ رہے
 ہیں اے کنول نین کدنی میری وداعی گھڑی آگئی میں ہی کل صبح آکر تجھے جگاؤں گا۔
 نیلا سیول میں پھیلے ہوئے اپنے سنہرے ہاتھوں کے لمس سے اس کو اپنی واپسی کا
 یقین دلا رہے ہیں جیسے رخصت ہوتے وقت کوئی عاشق جدائی کے غم میں سر جھکا
 بیٹھی ہوئی اپنی محبوبہ کے سر پر ہاتھ رکھ کر اپنے لوٹ آنے کا بھرپور وعدہ دلا رہا ہو۔ اب
 مادھوی اتنا منڈپ میں اپنی دلارا کا انتظار کر رہی۔

ظریف :- اچھا (دونوں اٹھتے ہیں چاروں طرف دیکھ کر) دوست ۔ دیکھیے دیکھیے
 تو۔ بن میں ادھر ادھر پڑے کچھ کورونڈنا اور اسی میں لٹھ پتھ بڑیلا سور اور جنگلی
 بھینس کی مانند شام کا اندھیرا پورب کے کناروں کو ڈھکتا ہوا پھیلتا جا رہا ہے۔

ہمارا راج :- (چاروں طرف نگاہ دوڑا کر) صحیح کہہ رہے ہو اندھیرا اول اول پورب
 ہی کو ڈھکتا ہے پھر پھیلتا ہوا پرستوں، پیڑوں اور شہروں کو نظر سے اوجھل کر دیتا ہے

لے پہیہ کے بیچ لگی ہوئی لکڑیاں لے ایک آبی پھول، کنول کی نسل لے آکاش کی وسعتیں۔

اور آخر میں شکر کے گلے کی دمک کی طرح سیاہی میں بدل کر یہ گہرا اندھیرا لوگوں کی توجہ
بنائی کو ہڑپ کر جاتا ہے۔ اچھا راستہ دیکھا۔

ظریف :- آئیے (دونوں چلتے ہیں) یہی تو وہ خوشبوؤں کا جہنم ہے۔ آپس میں لپٹی
ہوئی بلیں اور بیڑوں کی شاخیں اس کو تاریک تر بنا رہی ہیں۔ اس میں راستہ کیسے
دکھائی دے گا۔

مہاراج :- دوست میرے آگے آگے چل راستہ تو معلوم ہی ہے۔ یہ چمک کی روش
ہے۔ یہ خوبصورت سینڈ وار کا درخت ہے۔ یہ مولسری کے بیڑوں کا بھرپور یہ گلاب
کی کباری ہے۔ راستہ اندھیرے میں دکھائی نہیں دیتا مگر جداجدا خوشبوؤں کے
درخت اس کی نشان دہی کر رہے ہیں۔

(دونوں جاتے ہیں)

ظریف :- مست بھنورے پھولوں پر ٹوٹ رہے ہیں ان کی خوشبو سے فضا ہمک
رہی ہے۔ چکنی الماس کی بیڑیوں پر چلنے سے مزہ آ رہا ہے معلوم ہو رہا ہے کہ ہم
بادھوی لٹاکے منڈپ سے قریب ہیں۔ آپ یہاں کچھ دیر انتظار کریں میں ساگریکا کو
مہارانی کے بھیس میں لے کر آ رہا ہوں۔

مہاراج :- دوست جلد آنے کی کوشش کرنا

ظریف :- گھبرا ئیے مت۔ ابھی آ رہا ہوں (جاتا ہے)

مہاراج :- اچھا اس وقت تک میں اس مرمیہ چوکی پر بیٹھ کر انتظار کرتا ہوں
(بیٹھ کر سوچتا ہے) یہ ایک عجیب بات ہے کہ عیاش منش کو اپنی بیوی کے لیے تو مین
مگر غیر عورت کے لیے ایک خاص کشش ہوتی ہے جب کہ شک و شبہ کے کارن وہ
اس کو محبت کی نظر سے دیکھتی بھی نہیں۔ مستی کے عالم میں لپٹا لینے پر وہ اپنی چھاتیوں
کالمس بھی اس کے سینے سے نہیں ہونے دیتی زبردستی سینے سے لگائے رکھنے کی

لے شکر نے زہریلے گلے میں روک لیا تھا۔ اسی کا نیلا عکس لے ایک خوبصورت پیڑ لے ایک درخت کا نام۔

کوشش پمروہ بار بار کہتی ہے۔ میں جاتی ہوں۔ میں جاتی ہوں۔ پھر بھی وہ قظامہ خاص طور سے ہوس پرستوں کو مزادینہ ہے۔ بسنتک دیر کیوں کر رہا ہے؟ ایسا تو نہیں ہمارا فی کو خبر ہو گئی ہو۔

(ہمارا فی باسودتا اور کاچن مالا داخل ہوتی ہیں)

باسودتا:- اے ری کاچن۔ کیا یہ سچ ہے کہ ساگریکا میرے بھیس میں ہمارا ج کے پاس جائے گی۔

کاچن مالا:- آپ سے جھوٹ کہوں گی؟ تصویر گھر کے پھاٹک پر بیٹھا ہوا بسنتک آپ کو یقین دلا دے گا۔

باسودتا:- تو آؤ وہیں چلیں۔

کاچن مالا:- چلیے ہمارا فی جی۔

(دونوں چلی جاتی ہیں۔)

ظریف:- (کان لگا کر) تصویر گھر کے دروازہ پر قدموں کی چاپ سنائی دیتی ہے معلوم ہوتا ہے ساگریکا آگئی۔

کاچن مالا:- ہمارا فی جی یہی تصویر گھر کے بسنتک کو اشارہ کرنی ہوں (چٹکی بجاتی ہے)

بسنتک:- (خوش خوش ہنستا ہوا قریب آتا ہے) سونگیتا تو نے کاچن مالا کا بھیس خوب ہی بنایا۔ ساگریکا کہاں ہے؟

کاچن مالا:- (انگلی کے اشارے سے) یہی تو ہے۔

بسنتک:- (بڑے اچنبھے سے) ارے یہ تو ہو ہو باسودتا بن گئی۔

باسودتا:- (من میں) اس نے پہچان لیا کیا؟

بسنتک:- (چٹکی بجاتا ہے) دیوی ساگریکا ادھر آئیے (باسودتا مسکرا کر کاچن مالا کو دیکھتی ہیں)

کاچن مالا:- (انگلیوں سے آگاہ کرتی ہے) وہ اپنی بات یاد رکھنا۔

بسنٹک :- ساگر کے جلدی کیجیے۔ پورب میں چاند نکلنے والا ہے (دھلتا ہے)
 مہاراج :- ملاقات کا وقت قریب آ رہا ہے پھر بھی جانے کیوں دل گھبرا رہا ہے
 جوں جوں ملنے کی گھڑی قریب آتی ہے عشق کا درد شدید سے شدید تر ہوتا جاتا ہے
 بارش ہونے سے پہلے کی تپش گرمیوں کی دھوپ سے زیادہ تکلیف دہ ہوتی ہے۔
 ظریف :- (کان میں) یہ میرے دوست تمہیں سے مخاطب ہیں اور اپنے دردِ دل
 کا اظہار کر رہے ہیں۔ میں جا کر تمہاری آمد کی اطلاع انہیں کرتا ہوں۔

(باسو دتا مسرلا دیتی ہے)

ظریف :- (مہاراج کے پاس جا کر) یار بڑے خوش بخت ہو۔ یہ دیکھیے میں ساگر کا
 کوئے آیا۔

مہاراج :- (بڑے اشتیاق سے) کہاں ہے وہ۔ کہاں ؟
 ظریف :- یہی تو ہے۔

مہاراج :- (قریب جا کر) میری جان۔ چہرہ ہے کہ چاند۔ آنکھیں نیل کنول۔ رانیں
 کیلے کے تنے کا درمیانی حصہ ہاتھ مکمل بانہیں کنول و ٹنڈل کے مانند۔ تمہارے تو تمام
 اعضاء بدن دکھ درد کی دوا ہیں۔ آؤ بے خوف ہو کر میرے جسم سے چپٹ کر دل میں
 لگی آگ کو ٹھنڈا کر دو۔

باسو دتا :- (منہ پھیر کے بہ چشمِ غم) کاچن مالا۔ اس طرح کی باتیں کہہ کر بھی مہاراج
 مجھ سے دوبارہ گفتگو کریں گے۔ مجھے یقین نہیں ہوتا۔

کاچن مالا :- (رخ بدل کر) ہے تو ایسا ہی لیکن دیدہ دلیر کیا کچھ نہیں کر سکتے ؟
 ظریف :- دیوی ساگر کے۔ اطمینان سے اپنے عاشق سے باتیں کریں آئے دن
 روکنے والی مہارانی باسو دتا کی کڑوی باتوں کو سننے والے ان کانوں میں اپنی میٹھی
 باتوں سے رس گھول دو۔

باسو دتا :- (غصہ سے منہ پھیر کر) کاچن مالا میں زبان کی کڑوی اور یہ مسخرہ بسنٹک
 منہ کا میٹھا ؟

کا بچن مالا، منہ جلا کہیں کا۔ مہارانی جی آپ اس کی باتوں پر دھیان دیں گی۔
ظریف :- (دیکھ کر) دوست دیکھیے۔ غصہ سے تمتائی ہوئی کسی نازنین کے
سرخ عارض کی طرح ماہ تاب مشرق میں نکل رہا ہے۔

مہاراج :- پیاری ساگری کے تمہارے چہرہ نے حسن و جمال کو لوٹ لیا ہے اور
اب وہ انتقاماً اپنی تمام سنہری کرفوں کو پھیلانے بام مشرق پر جلوہ افروز ہے۔ ایسا
کر کے وہ اپنی ناسمجھی کا ثبوت بھی دے رہا ہے۔ کیا تمہارا چاند سا چہرہ کنول کو بے
روقت نہیں کر دیتا، آنکھوں کو ٹھنڈک نہیں پہنچاتا یا کام دیو اور سمندر کی آب و
تاب کو نہیں بڑھاتا؟ تو پھر تم ایسی ماہ لقا کے مقابل اس کو آنے کی کیا ضرورت؟
اگر اسے اپنے امرت پرناز ہے تو کیا وہ تمہارے لبوں میں نہیں؟

باسودتا :- (غصہ سے گھونگھٹ پلٹ کر) آریہ پتر کیا میں واقعی ساگریکا ہوں آپ
ساگریکا کے لیے پاگل ہو رہے ہیں۔ آپ کو ہر کوئی ساگریکا ہی دکھائی دیتی ہے۔
مہاراج :- (بھینپتے ہوئے منہ پھیر کر) کیا مہارانی باسودتا ہیں؟ یا یہ کیا؟
ظریف :- دوست ہم لوگ بڑی مصیبت میں پھنس گئے۔

مہاراج :- (دست بستہ) دل نواز۔ باسودتا۔ خوش ہو جاؤ۔
باسودتا :- (ڈبڈبائی آنکھوں سے مہاراج کی طرف ہاتھ اٹھا کر) آریہ پتر یہ الفاظ
کسی اور کے لیے رکھے

ظریف :- (من میں) اب ایسے میں کیا کیا جائے؟ (سامنے آتا ہے) دیوی آپل
کی دھنی ہیں۔ اس کا یہ پہلا قصور ہے معاف کر دیں۔
باسودتا :- آریہ بستانک۔ قصور میرا ہی ہے میں ان دونوں کے من میں دیوار بن کر
کھڑی ہو گئی۔

مہاراج :- دیوی میں تو رنگے ہاتھوں پکڑا گیا۔ کچھ بھی کہنے کی ہمت نہیں۔ گر لڑکھاتا

ہوں۔ بے حد نادم ہوں قدموں میں گر کہ آپ کے پیروں میں لگی مہار کو تو دور کر سکتا ہوں لیکن غیظ سے آپ کے چہرہ کی سرخی تو اسی وقت دور ہو سکتی ہے جب آپ مجھ پر زہربان ہوں۔

باسودتا :- (ہاتھوں سے روکتے ہوئے) آریہ پتراٹھیے آپ یہ کیا کرتے ہیں۔ وہ بڑا بے ہوش ہو گا جو مہاراج کو معصوم سمجھ کر کبھی ان پر ناراض ہو گا۔ آپ خوش رہیں میں ہی جاتی ہوں۔ کانچن مالا :- دیوی غصہ تھوک ڈالیں خوش ہوں اگر آپ مہاراج کو یوں ہی قدموں پر پڑے چھوڑ جائیں گی تو آپ کو بعد میں پچھتاوا ہو گا۔

باسودتا :- چل ہٹ بے وقوف کہیں کی۔ اس میں خوشی اور پچھتاوا کی کیا بات ہے۔ چل ہم دونوں چلیں۔

مہاراج :- دیوی۔ خوش ہو جائیں (کوئی اشلوک دہراتا ہے)

ظریف :- آئیے اٹھیے۔ کیا ٹسوئے بہا رہے ہیں۔ مہارانی گئیں۔

مہاراج :- کیا مہارانی ناخوش ہی چلی گئیں (اوپر سر اٹھا کر)

ظریف :- یہی خوشی کیا کم ہے کہ ہم لوگوں کی کھال سلامت ہے۔

مہاراج :- لعنت ہے۔ ابے جاہل تو کیوں اس طرح میرا مذاق اڑا رہا ہے؟ تو ہی تو اس مصیبت کا کارن ہے ہم ایک دوسرے کی محبت کی بڑی قدر کرتے رہے اور وہ برابر بڑھتی ہی رہی۔ پہلی ہی بار سہی مگر مجھ سے قصور اتنا بڑا ہوا ہے کہ باسودتا اس کو سہہ نہ سکے گی اور یقیناً جان دے دے گی۔ گہری محبت میں ذرا سی بھول کا نتیجہ بھیانک ہوتا ہے۔

ظریف :- اماں دیوی ناراض بھی ہو جائیں گی تو کیا کریں گی یہ تو میں نہیں کہہ سکتا مگر یہ جانتا ہوں کہ ساگریکا کی زندگی اجیرن ہو جائے گی۔

مہاراج :- دوست میں بھی یہی سمجھتا ہوں۔

(اس کے بعد ساگریکا باسودتا کے بھیس میں داخل ہوتی ہے)

ساگریکا :- تصویر گھر سے نکلتے وقت کسی نے مجھے دیکھا تو نہیں مگر اب کیا کروں دے سکتے

ہوئے سوچتی ہے)

ظریف :- کیا احمقوں کی طرح بیٹھے ہیں۔ اس کا کوئی علاج سوچیے۔

ہمارا راج :- میں بھی وہی سوچ رہا ہوں۔ دیوی کو منایا جائے اس کے علاوہ کوئی چارہ نہیں چل دہیں چلیں۔

ساگریکا :- بہتر ہے میں جان ہی دے دوں ورنہ اس سازش کا حال معلوم ہوگا تو میری بڑی درگت ہوگی، میں اشوک کے پیڑ کے نیچے اپنا کام تمام کر لوں۔

ظریف :- (آہٹ پا کر) ٹھہریے ٹھہریے کسی کے قدموں کی چاپ سنائی دے رہی ہے۔ معلوم ہوتا ہے ہمارا فی کو کچھتا دہوا ہے اور وہ واپس آرہی ہیں۔

ہمارا راج :- دیوی دل کی غنی ہیں ہو سکتا ہے ایسا ہی ہو۔ جلد فیصلہ کر۔

ظریف :- (جو حکم چلتا ہے)

ساگریکا :- اسی مادھوی لتا کی رسی بنا کر اپنے کو اشوک کے پیڑ میں لٹکا دوں۔

(رستی بناتی ہے) ہے ماما، ہے پتا۔ میں ابھاگن آج بے بس و بے سہارا مرنے جا رہی ہوں (گلے میں پھانسی کا پھندہ ڈالتی ہے)

ظریف :- کون ہے یہ ؟ ارے دیوی باسو دتا ہیں (گھبرا کر بآواز بلند) دوست بچاؤ۔ بچاؤ۔ دیوی باسو دتا پھانسی لگا کر خودکشی کر رہی ہیں۔

ہمارا راج :- کہاں ہیں ؟ وہ کہاں۔ (قریب جا کر)

ظریف :- یہی تو ہیں۔

ہمارا راج :- (قریب جا کر پھندا اکھولتے ہیں) ہمارا فی آپ اس کی جرأت نہ کریں۔

آپ کے گلے میں پھانسی کا پھندا دیکھ کر میری جان لبوں پر آرہی ہے آپ کے بچانے

میں میری اپنی غرض بھی ہے۔

ساگریکا :- (ہمارا راج کو دیکھ کر) کیا سوامی ہیں ؟ (من ہی من خوش ہوتی ہے)

وہی ہیں تو انھیں دیکھ کر مجھے پھر جینے کی آرزو ہونے لگی نہیں تو ان کے درشنوں سے

آسودہ ہو کر میں سکھ سے مر جاؤں گی۔ سوامی مجھے چھوڑ دیں۔ دوسروں کے سہارے

جینے والی کو مرنے کے لیے ایسا سنہرا موقع پھر نہ مل سکے گا (پھر گلے میں پھانسی کا پھندا ڈالتی ہے)۔

ہمارا راج :- (بغور دیکھ کر) کیا یہ میری پیاری ساگریکا ہے؟ (گلے سے پھندا نکال کر) پھینکو ان لتاؤں کے بندھن کو۔ اسی ہمت نہ کرو۔ اے میری روح حیات۔ نکلنے کو تیار اس میری جان کو روکنے کے لیے میرے گلے میں اپنی بانہیں ڈال دو (ساگریکا کا ہاتھ گھسیٹ کر اپنے گلے میں ڈال لیتا ہے)۔ دوست بے بادل برکھا ہو گئی (عشق کی اداکاری کرتے ہوئے)

ظریف :- ٹھیک کہتے ہیں مگر بے موسم کی آندھی لے کر کہیں دیوی باسودتا نہ آجائیں (باسودتا اور کانچن مالا کا داخل ہونا)

باسودتا :- کانچن مالے۔ پیروں پر پڑے آریہ پتر کا کہنا نہ مان کر میں چلی آئی یہ بڑا ظلم ہوا۔ میں اس لیے خود ہی چل کر معافی مانگ لوں۔

کانچن مالا :- ہمارا فی کے علاوہ کون ایسی بات سوچ سکتا ہے؟ بھلے ہی وہ برے ہوں مگر آپ ان کی نقل کیوں کریں؟ آئیے چلیں۔

(دونوں چلتی ہیں)

ہمارا راج :- من سے چاہتی ہوئی بھی یہ بے رخی کیسی؟ ساگریکا کیوں میری آرزوؤں پر پلنی پھیر رہی ہو۔

کانچن مالا :- (کان لگا کر) قریب ہی ہمارا راج کچھ کہہ رہے ہیں معلوم ہوتا ہے آپ کو منانے آ رہے ہیں۔

باسودتا :- (خوش ہو کر) میں چھپ کر پیچھے سے گلے میں بانہیں ڈال کر ان کو خوش کر لوں گی۔

ظریف :- دیوی ساگریکے بے فکر ہو کر میرے دوست سے پیار کی باتیں کرو۔

باسودتا :- (سن کر دکھی ہوتی ہے) کیا ساگریکا ادھر آئی ہے؟ ذرا سن لوں تو جاؤں (ایسا کرتی ہے)

ساگریکا :- آپ میرے لیے بنا دٹی محبت کا اظہار کر کے جان سے بھی زیادہ عزیز باسودتا کی نگاہوں میں آپ گناہ گار بن رہے ہیں۔

ہمارا راج :- تم جھوٹ سمجھ رہی ہو۔ غم و غصہ سے لرزتی ہمارا فی کو دیکھ کر میں کانپ گیا تھا۔ انھوں نے جیتی سادھ لی۔ میں پیار کی باتیں کرنے لگا ان کی تیوریاں چڑھ گئیں۔ میں ان کے قدموں پر گر پڑا میرے اس سلوک کا تعلق میری فطری شرافت سے تھا ورنہ جس سچی محبت سے ہم بندھے ہیں وہ تمھارے لیے ہی ہے۔

باسودتا :- (بک بک سامنے آکر غصہ میں) آپ نے ٹھیک کہا۔ یہ آپ کے لائق ہے۔ ہمارا راج :- (کچھ جھینپتے ہوئے) دیوی مجھے ذلیل نہ کریں۔ میں تو یکساں پوشاک کے دھوکے میں آپ کو سمجھ کر یہاں چلا آیا۔ معاف کیجیے (پیروں پر گرتا ہے) باسودتا :- (طنز یہ خفگی سے) آریہ پتراٹھیے۔ کیوں آپ فطری شرافت کے ناتے میرے ساتھ یہ سلوک کر رہے ہیں۔

ہمارا راج :- (دل میں) کیا دیوی نے یہ فقرہ بھی سن لیا؟ اب تو وہ خوش ہونے سے رہیں۔ ظریف :- آپ لتاؤں کا پھندا ڈال کر خود کشی پر آمادہ تھیں میں یکساں بھیس سے یہی سمجھا۔ دیکھیے وہ پھندا پڑا ہے اگر میری بات کا یقین نہ ہو۔ باسودتا :- (غصہ سے لال ہو کر) کانچن مالا اس لتا سے اس برہمن کو باندھ کر لے چل اور اس بدکار چھو کر سی کو آگے کر لے۔

کانچن مالا :- جو حکم (پنڈت جی کو باندھتی ہے) ابھاگا۔ بھوگ اپنی کرنی کا پھل۔ ساگریکا :- ہائے میں ابھاگن اپنی مرضی سے مرنے میں بھی کامیاب نہ ہوئی۔ ظریف :- (غلیں ہو کر ہمارا راج کو دیکھتا ہے) میں ہمارا فی کی قید میں مر جاؤں تو مجھے یاد رکھیے گا۔

(سب کو لے کر ہمارا فی باسودتا کا رخصت ہونا)

ہمارا راج :- (کچھ ادا اس ہو کر) بڑے دھرم سنکٹ میں پڑ گیا ہوں۔ غصہ نے دیوی کے منہ کی مسکراہٹ چھین لی۔ میں اب اس منہ کی فکر کروں کہ ٹھکرائی ہوئی ساگریکا کی سوچوں

یابچہ اس مسخرہ کی کھوج خبر لوں جس کو باندھ کر ہمارا نی اپنے ساتھ لے گئی ہیں۔ اس اذیت سے مجھے ایک لمحہ کے لیے بھی سکون نہیں۔ یہاں بیٹھ کر کیا کروں؟ دیوی کو جا کر محل میں مناؤں۔

منظر چوتھا

سوسنگیتا:- (آہ سرد پکھنچ کر) اے پیاری سکھی ساگر یکا بجلی، من موہنی۔ تو نے ہسلیو کو ماں کا دلار دیا۔ بائے تجھے اب کہاں پاؤں گی (روتی ہے) اے سنگ دل دے رحم نصیب! تو نے اس بے مثل حسینہ کو بنا کر ایسے برے حالات میں کیوں ڈال دیا؟ زندگی سے مایوس ہو کر اس نے کہا تھا ”یہ رتن مالا کسی برہمن کو سونپ دیتا“ ہاے کس برہمن کو ڈھونڈوں (آگے دیکھ کر) ارے واہ! آریہ بسنتک تو ادھر ہی آ رہے ہیں۔ یہ ہمارا نہیں کو دے دوں۔

(بسنتک ہنسنے ہوئے داخل ہوتا ہے)

بسنتک:- اہا۔ ہا۔ ہا۔ میرے یار نے ہمارا نی کو راضی کر ہی لیا۔ انھوں نے ہمارا نی کو خوش کر کے میرے بندھن کٹوا دیے۔ ہمارا نی نے اپنے ہاتھوں سے اتنے لڈو کھلائے کہ ایک لمبے عرصہ کے لیے فرصت ہو گئی۔ اتنا ہی نہیں ریشمی دھوتی چادر اور کرن پھول بھی دیے۔ چلوں دیکھوں دوست ہیں کہاں؟

(چلتا ہے)

سوسنگیتا:- (سکھتی ہوئی قرب آتی ہے) آریہ بسنتک ٹھہریے۔ ذرا ٹھہریے۔
ظریف:- کیا سوسنگیتا ہے؟ اری روتی کیوں ہے؟ کیا ساگر یکا پر کوئی آفت آن پڑی ہے؟
سوسنگیتا:- یہی تو کہنا ہے۔ افواہ یہ اڑادی گئی ہے کہ ساگر یکا کو اجینی بھیجا جا رہا ہے مگر آدھی رات کو اسے کسی نامعلوم جگہ بھیج دیا گیا۔
ظریف:- ہمارا نی نے بڑا ظلم کیا۔

سوسنگیتا:- اپنی زندگی سے مایوس ہو کر ساگر یکا نے یہ میرے کا ہار مجھے یہ کہہ کر دیا تھا کہ

میں اسے آریہ ہسٹنگ کو دے دوں۔ اس لیے آپ لے لیں۔
ظریف :- (رو کر) سو سنگیتا جی ان حالات میں اسے لینے کے لیے میرے ہاتھ نہیں
 بڑھ رہے ہیں۔

(دونوں روتے ہیں)

سو سنگیتا :- (ہاتھ جوڑ کر) اس غریب پر رحم کریں۔ اسے قبول کریں۔
ظریف :- (سوچ کر) نوپھر لائے دے۔ ریتھے ہجر کے مارے اپنے دوست کا غم ہی
 غلط کروں گا۔

(سو سنگیتا دیتی ہے)

ظریف :- سو سنگیتے۔ اس نے ایسی مالا کہاں سے پائی؟
 سو سنگیتا :- میں نے بھی یہی سوال کیا تھا۔

ظریف :- اس نے کیا جواب دیا۔
 سو سنگیتا :- آسمان دیکھ کر ایک آہ سر دہنجی اور کہا سو سنگیتے اب یہ جان کر کیا کر گئی اور رونے لگی
ظریف :- اس کا غیر معمولی لباس اور زیور بتا رہے ہیں کہ وہ کسی اعلیٰ خاندان کی (ڑکی
 ہے۔ سو سنگیتا میرے دوست کہاں ہیں۔

سو سنگیتا :- شریمان۔ وہ ابھی ہمارا فی باسو دتا کے محل سے نکلی کہ مرمرب منڈپ
 کی طرف گئے ہیں۔ آپ جائیں۔ میں بھی دیوی کے پاس جاتی ہوں۔

(دونوں جاتے ہیں)

مہاراج کا داخل ہونا

مہاراج :- (فکر مند ہو کر) سو گندھ کھا کر۔ میٹھی میٹھی باتیں کر کے۔ ان کی ہاں میں
 ہاں ملا کر ندامت کا اظہار کیا۔ پیروں پر گر ا۔ سکھیوں کی گواہی پیش کی مگر مہارانی کو
 ان کے آپے میں نہ لاسکا۔ انھوں نے رو دھو کر خود ہی اپنا غصہ دھو ڈالا (آہ بھر کر)
 مہارانی تو خوش ہو گئیں۔ اب مجھے ساگریکا کی جنتا ستار ہی ہے۔ مجھے محسوس ہو رہا
 ہے کہ مجھ سے پہلی بار گلے ملنے پر وہ محبت میں مفر اور کنول سی نازک ساگریکا کام دیو

کے تیروں سے پھلنی میرے دل میں اتر گئی۔ (دکھی ہو کر) بسنک تھوڑی بہت ڈھارس
بندھا سکتا تھا وہ بھی ہمارائی کے بندی گھر میں پڑا ہے۔ میں کس سے اپنا دکھڑا روؤں؟
(بسنک کا داخل ہونا)

بسنک :- (ہمارا راج کو دیکھ کر) بے قراری نے ہمارے ہمارا راج کو بہت لاغر و کمزور
کر دیا ہے۔ پھر بھی یہ حسین قامت میرے دوست دوج کی جان کی طرح پر نور دکھائی
دیتے ہیں۔ ان کے پاس چلوں۔ (قریب جا کر) کلیان ہو۔ یہ میری خوش قسمتی ہے کہ
آپ کو ان آنکھوں سے دیکھ رہا ہوں۔ درنہ میں نو ہمارائی کے ہاتھوں میں پڑ گیا تھا۔
ہمارا راج :- (بڑی مسرت سے) آغاہ بسنک آگئے۔ آ میرے گلے سے لگ جا۔
(بسنک بغل گیر ہوتا ہے)

ہمارا راج :- رفیق میرے تمھاری پوشاک بتا رہی ہے کہ ہمارائی خوش ہیں۔ بتا
ساگریکا کی کیا خبر۔ کہتے کیوں نہیں؟
ظریف :- میں آپ کو کوئی بری خبر نہ سنا سکوں گا۔
ہمارا راج :- بری خبر! یقیناً اس نے دم توڑ دیا ہو گا۔ آہ میری جان ساگریکا دے ہوش
ہو جاتا ہے۔

ظریف :- دوست صبر کیجیے۔ گھبرا ئے من۔
ہمارا راج :- اے میری روح مجھ بے رحم کے جسم کو چھوڑ دے۔ مجھ پر کرم کر۔ اگر تو زخم
کرے گی تو گھائے میں رہے گی وہ کچر زخاں سندی دور چلی جائے گی۔
ظریف :- ایسی بات نہیں۔ خیر سے دیوی نے اس غریب کو اچھنی بھیج دیا۔ میں نے
اس لیے بری خبر کہا تھا۔

ہمارا راج :- اچھنی بھیج دیا؟ آہ ہمارائی کو مجھ سے اتنی چڑھ؟ یہ کس نے کہا؟
ظریف :- سو سگیتانے۔ ساگریکا نے یہ مالا بھی مجھ کو دینے کے لیے بھجوا دی۔ معلوم
نہیں کیوں؟

ہمارا راج :- کیوں؟ کیا میری تسکین کے لیے۔ لا مجھے دے دظریف دیتا ہے۔ مالا لے کر

ہمارا راج بغور دیکھتے ہیں اور سینہ سے لگا کر اس کے گلے سے بچھڑی ہوئی یہ مالا اپنی ہی طرح دکھی میرے دل کو ڈھارس بندھا رہا ہے۔ دوست تو اس کو بہن لے تاکہ اس کو دیکھ کر مجھے سکون ملتا ہے۔

ظریف :- جو حکم دگلے میں ڈال لیتا ہے

ہمارا راج :- اب اس دل آرا کو کہاں دیکھ پاؤں گا؟
ظریف :- (چاروں طرف دیکھ کر) ذرا آہستہ بولیں۔ دیوی کا کہیں کوئی آدمی نہ گھومتا ہو۔
(ہاتھ میں بیت لیے بسندھرا کا داخل ہونا)

بسندھرا :- ہمارا راج کی جے ہو۔ ہمارا راج دو منڈوان کا بھانجا کوئی خوش خبری لایا ہے دروازہ پر کھڑا ہے۔

ہمارا راج :- بسندھرا۔ خورا اندر لاؤ۔

بسندھرا :- جو حکم سرکار (باہر سے وجے وراما کو ساتھ لے کر اندر آتی ہے) وجے وراما یہ ہیں سوامی۔ قریب آئیے۔

وجے وراما :- (پاس جا کر) ہمارا راج کی جے ہو۔ دو منڈوان کی فتح ہوئی۔ آپ کا دبدب بڑھا۔
ہمارا راج :- مرجا۔ دو منڈوان شاباش۔ شاباش۔ بہت تھوڑے عرصہ میں تم نے یہ کار عظیم انجام دیا۔ آؤ وجے یہاں بیٹھو۔

(وجے وراما اپنی جگہ لیتا ہے)

ہمارا راج :- وجے وراما کیا کوشل راج کو شکست ہوئی۔

وجے وراما :- ہمارا راج کے اقبال سے۔

ہمارا راج :- بتاؤ کیسے ہوا۔ تفصیل سے جانتا چاہتا ہوں۔

وجے وراما :- ہمارا راج سنیں۔ شری مان کے حکم کے مطابق چند دنوں بعد ہم لوگوں نے گھوڑوں ہاتھیوں اور سپید کی ایک عظیم منظم فوج لے کر وندھیا جل کے قلعہ کو گھیرے میں لے لیا اور کوشل زرنیش کے نکلنے کا راستہ روک دیا۔

ہمارا راج :- اس کے بعد۔

وجے درما:- کوشل نیش کا غور اس بابے عزتی کو برداشت نہ کر سکا اور اس نے جنگی ہاتھیوں کا ایک بھاری لشکر تیار کیا۔

ظریف:- میاں جلد کہہ ڈالو۔ یہاں ہول سما جا رہا ہے۔
ہمارا ج:- ہاں پھر۔

وجے درما:- اور پھر ایک پل میں وہ دندھبا کے کوہستانی سلسلوں کی مانند کوہ پیکر ہاتھیوں کا ایک دل بادل لے کر اطراف کو گھٹا ٹوپ کرتا ہوا میدان جنگ میں آ پہنچا اور متوائے ہاتھیوں سے ہماری پیدل فوج کو روندنے لگا۔ زور آزمائی نے ہمارے سپہ سالار اونٹن مان کے حوصلے بڑھا دیے۔ پھر اس نے تیروں کی مسلسل بارش سے گجراجوں کے پیر باندھ دیے۔ ہتھیار کھٹکھٹانے لگے۔ سر ٹوپے ادھڑنے لگے۔ گردنیں کٹنے لگیں۔ تلواروں کی مار سے زرہ بکتر سے چٹکاریاں نکلنے لگیں۔ دیکھتے ہی دیکھتے خون کی ندی بہنے لگی۔ ہاتھی نشین کوشل نیش کو فتح کی راہ میں دیوار بننے دیکھ کر زندگان نے لٹکارا اور اپنے سیکڑوں تیروں کی بارش سے اس کو جنت پہنچا دیا۔

ظریف:- جے ہو ہمارا ج کی۔ ہماری وجے ہوئی دکھڑا ہو کر خوشی میں ناچتا ہے،
ہمارا ج:- واہ۔ وا کوشل نیش۔ لائق صد ستائش! کہ دشمن بھی آپ کی شجاعت کا کیکھان کر رہے ہیں۔ اس کے بعد؟

وجے درما:- دیو۔ میرے بڑے بھائی جے درما کی نگرانی میں کوشل کو سونپ کر وڑڈا خود زخمیوں کو لے کر دھیرے دھیرے پیچھے آ رہے ہیں۔

ہمارا ج:- بسندھرے۔ یوگندھرائن سے کہو۔ ہمارا ج کی طرف سے ان کو انعام و اکرام سے سرفراز کریں۔

(بسندھرا اور وجے درما کا رخصت ہونا)

دکانچن مالا کا داخل ہونا،

دکانچن مالا:- دیوی کا حکم ہے کہ میں اس اندر جال جادوگر کو لے جاؤں ہمارا ج کے حضور پیش کروں (کچھ دور چل کر دیکھتی ہے) ارے یہیں تو ہیں ہمارا ج۔ جے ہو ہمارا ج

کی۔ دیوی نے استدعا کی ہے کہ بہ یگانہ روزگار اندرجالک نام کا جادوگر اُجھین سے آیا ہے۔ ہمارا ج اس کو شرف ملاقات کا موقع دیں۔
ہمارا ج:- مجھے بھی اشتیاق ہے۔ فوراً اندر لاؤ۔
کانچن مالا:- ہمارا ج کا جو حکم۔

(مور سنبھی ہلاتا ہوا اندرجالک کانچن مالا کے ساتھ داخل ہوتا ہے)
اندرجالک:- (مور چھل گھٹاتا ہے) جاؤ۔ اندرجال جادو کے بانی اندر اور مالا میں
نابی گرامی سمیرا سر کے قدموں میں سر جھکاؤ۔
کانچن مالا:- (نزدیک جاکر) ہمارا ج یہی اندرجالک ہیں۔
اندرجالک:- جے ہو ہمارا ج کی۔ کیا زمین پر جاندا تار دوں یا آسمان پر پہاڑ یا پانی
میں آگ لگا دوں یا دو پہر کو شام کہ دوں؟ کیا دکھایا جائے جو حکم ہو۔ میں نے قسم کھائی
ہے کہ شرمان کو جو کچھ دیکھنے کا شوق ہو وہ میں سب کچھ گر و منتروں کے زور سے
دکھاؤں گا۔

ظریف:- ہوشیار رہیں۔ ہاں یہ سب کچھ کہہ سکتا ہے۔ اس کی بے باکی یہی بنارہی ہے۔
ہمارا ج:- تم ٹھہرو۔ کانچن۔ ہمارا جی سے کہو کہ اندرجالک انھیں کا آدمی ہے اور کوئی
یہاں رہے گا بھی نہیں وہ آئیں ہم دونوں دیکھیں گے۔
کانچن مالا:- حکم سر آنکھوں پر۔

(باسودتا اور کانچن مالا کا داخل ہونا)
باسودتا:- یہ اُجھینی سے آیا ہے اس لیے مجھے بھی اس کا پاس ہے۔
کانچن مالا:- ہمارا جی آپ اپنے سانیکے کو عزت بخش رہی ہیں چلیں (دونوں چلتی ہیں)
باسودتا:- جے ہو ہمارا ج کی۔

لے دو تاؤں کا راجا سحر (یہاں فریب) سحر جادو کا ایک ماہر ہے اُجھین۔ ہمارا جی باسو
ہیں کی نہیں۔

ہمارا ج :- دیوی۔ اس نے بڑی ڈینگیں ماری ہیں۔ یہاں بیٹھیں ہم لوگ دیکھیں اس کا شہ
 باسو دتا :- (بیٹھ جاتی ہے) ہاں بھئی شروع کر دینا جادو۔

اندر جالک :- جو حکم (مختلف انداز میں گھومنا اور فہم کرتا ہے) مور پھیل ہلاتا رہتا
 ہے، برہما، بشنو، ہنیش، دیوتاؤں۔ راجا اندر۔ ارباب جنت موسیقی میں طاق
 گندھروں اور ان کے ہمراہ حسینانِ عالم بالا کو آسمان میں ناچتے ہوئے دکھاتا ہے، دیکھیے
 ہمارا ج۔

ہمارا ج :- (اوپر دیکھ کر اپنی جگہ سے اٹھتے ہیں) اچنبھا! یہ کیا دیکھ رہا ہوں۔ دیوی۔
 دیکھو تو آسمان میں کنول پر بیٹھ ہوئے برہما۔ وہ جٹاؤں میں ماہ منور لیے ہوئے شکر اور
 وہ چاروں ہاتھوں میں کمان، تلوار، گدا اور چکر لیے ہوئے بھگوان بشنو ایراوت پر
 رونق افروز وہ دیوتاؤں کے راجا اندر۔ تمام دیوتا، دیویاں اور خلک کی سندریاں
 پیروں کے گھنگھر دوں کو جھنکارتی محو رقص و سرود ہیں۔

باسو دتا :- حیرت ہے۔ حیرت!

ظریف :- (ذرا اٹھ کر) ابے احمق دیوتا اور دیویوں کو دکھا کر کیا کرے گا ہمارا ج
 کو خوش کرنا ہے تو ساگریکا کو دکھا۔

(بندھرا داخل ہوتی ہے)

بندھرا :- (ہمارا ج کے قریب جا کر) جے ہو ہمارا ج کی۔ وزیر سلطنت یوگندھرائی
 نے سرکار کی خدمت میں عرض کیا ہے کہ ہمارا ج بکر مہا بھو کے وزیر اعظم بسو بھوت ہمارے
 کچوگی با بھروسے کے ہمراہ قشریف لائے ہیں۔ ہمارا ج انھیں اس خوشی کے موقع پر
 درشن دینے کی تکلیف کریں۔

باسو دتا :- ہمارا ج فی الحال تماشا بند کرادیں۔ اما کے بہاں سے پردھان منتری

لے خالق لے رزاق لے حاکم عالم وجود لے جنت کے موسیقار لے فشت لے شکر جٹاؤں میں
 چاند ہے لے اندر کی سواری بائیں کا ناہ لے رتناولی کے پتا۔

بسو بھوت آئے ہیں۔ آپ ان سے ملاقات کریں۔

ہمارا راج :- اچھی بات (اندر جا لک سے) تم کچھ دیر آرام کو دو۔

اندر جا لک :- جو حکم مہراج کا (مور نکھی ہلاتا ہوا جاتا ہے) ہمارا ایک کھیل شریان کو دیکھنا ہی ہو گا۔

ہمارا راج :- دیکھوں گا۔

باسو دتا :- کا بچن۔ جان کو انعام دلا۔

کا بچن مالا :- جو حکم ہمارا فی جی۔

ہمارا راج :- بسنک۔ بسو بھوت کو با عزت لاؤ۔

بسنک :- جو حکم (بندھرا کے ماتھے رخصت)۔

(بسنک کے ساتھ بسو بھوت اور با بھڑے کا داخلہ)

بسو بھوت :- (دھڑکتے دیکھ کر) ہمارا راج ادرین کا یہ اقبال! متوالے جنگی ہتھیار

نگاہیں ٹکے نہیں پائیں کہ حسین گھوڑوں کی کشش اپنی طرف متوجہ کر لیتی ہے۔ درباری

کی سرگرمیاں۔ شاہانہ محفلیں ساز و نغمہ کی اٹھتی ہوئی تانیں راج محلوں کی شاندار

مردانہ نشست گاہیں۔ جاہ و شہم یہ منظر دیکھ کر سنکھل دیپ کی دولت و ثروت نظروں

سے اترتی جا رہی ہے اور مجھے اس ماحول میں ایسا محسوس ہو رہا ہے جیسے میں کسی

گاؤں سے آ رہا ہوں۔

با بھڑے :- بسو بھوت آج عرصہ کے بعد شریان کے درشن ہوں گے۔ اس کے

احساس سے میری حالت غیر ہو رہی ہے۔ خوشی میرے ضعف کے لیے سہارا ہو گئی۔

نہیں تو میں ایسا مرعوب ہو گیا ہوں کہ جسم کی کپکپی بڑھ گئی ہے۔ آنکھوں کی جوت یوں

ہمیں کم ہو رہی تھی اب مسرت کے آنسوؤں نے اس کو اور دھندلا دیا ہے اور جی ایسا

بھرا ہے کہ منہ سے صاف بول نہیں پھوٹ رہے ہیں۔

لہ کو شاچھی کے ہمارا راج (ہیرو) ایک راج۔ یہیں کی رتنا دلی تھی۔

ظریف :- وزیر اعلیٰ تشریف لائے
بسو بھوت :- (ظریف کے گلے میں رتن ملا دیکھ کر) با بھروے کیا یہ وہی رتن ملا ہے
جو راج پتری کو رختی کے وقت دی گئی تھی؟

با بھروے :- حضرت - ملتی جلتی تو ہے - کیا سنگ سے دریافت کروں؟
بسو بھوت :- نہیں نہیں - اس بڑے گھرانے میں جو اہرات کی کمی نہیں - یکساں ہونا
ناممکن نہیں (آگے بڑھتا ہے)

ظریف :- ہمارا راج یہیں ہیں - تشریف لائے -

بسو بھوت :- ہمارا راج کی جے ہو -

ہمارا راج :- آریہ - خوش آمدید -

بسو بھوت :- عمر دراز ہو -

ہمارا راج :- وزیر اعلیٰ آسن پر تشریف رکھیں -

ظریف :- یہ نشست ہے بیٹھیں (بسو بھوت بیٹھتا ہے) -

با بھروے :- دیو - با بھروے سلام کرتا ہے -

ہمارا راج :- (بیٹھ سہلا کر) با بھروے ادھر بیٹھو - (با بھروے اپنی جگہ لیتا ہے)

ظریف :- دیوی باسودتا پر نام کرتی ہیں -

باسودتا :- آریہ آداب -

بسو بھوت :- بڑی عمر ہو - ہنس راج سہی اولاد ہو

(سب لوگ اپنی اپنی جگہ پر بیٹھتے ہیں)

ہمارا راج :- وزیر اعلیٰ - ہمارا راج سنگھلیشور کے یہاں سب خیریت تو ہے؟

بسو بھوت :- (اوپر دیکھ کر آہ سرد بچھی) میری سمجھ میں نہیں آتا کیا کہوں؟ (سر

جھکا کر چپ ہو جاتا ہے)

۱۵ ادین سنگھ دیپ کے ہمارا راج -

باسو دتا :- (غمگین ہو کر) نہ جانے بسو بھوت کیا کہیں ؟
 ہمارا راج :- کہنے کہا بات ہے ؟ میری دوت بے چین ہو رہی ہے ۔
 با بھرو :- وزیر اعلیٰ جب کچھ دیر بعد کہنا ہے ہی تو کہہ ڈالیے ۔
 بسو بھوت :- دیو ۔ منہ سے کچھ نکل نہیں رہا ہے پھر کھڑی مجھ بد بخت کو کہنا ہی پڑ رہا ہے
 سنگھلیشور کو جب خبر ملی کہ ہمارا بی بی باسو دتا آگ میں جل کر سو رگ باسی ہو گئیں تو
 انھوں نے اپنی دختر نیک اختر کو جس کے رشتہ کے لیے یہاں سے پرارتھنا کی گئی تھی آپ
 کی خدمت میں روانہ کیا ۔۔۔۔۔

ہمارا راج :- دیوی ۔ یہ تمھارے ماما کے وزیر اعلیٰ کیا انا پ شناپ بک رہے ہیں ۔
 باسو دتا :- (مسکراتے ہوئے) میں نہیں سمجھتی اس میں کیا جھوٹ کیا سچ ہے ؟
 ظریف :- ہاں ۔ ہاں ۔ بیان جاری رہے ۔
 بسو بھوت :- وہ یہاں لائی جا رہی تھی کہ کشنی سمندر میں غرقاب ہو گئی اور بے جا رہی
 راجیکاری ڈوب گئی (گلا بھرا آیا)
 باسو دتا :- ہائے ۔ میں ابھاگن مری ۔ آہ رتنا دلی تو کہاں چلی گئی ؟
 ہمارا راج :- دیوی ۔ اپنے کو سنبھالو ۔ دھیرج دھرو ۔ بھاگیہ کی گت جانی نہیں جانی دیکھو
 یہ دونوں ڈوبنے سے بچ گئے ۔
 باسو دتا :- آپ ٹھیک کہہ رہے ہیں مگر میری یہ قسمت کہاں ؟
 (پردہ کے اندر شور و غل)

آگ کے شعلوں سے عالی شان محلوں کے کنگورے معلوم ہوتا ہے سونے کے بنے ہیں
 باغیچوں کے پیڑ پودے چھلس گئے ہیں ۔ آگ سے اٹھتا ہوا دھواں پہاڑی تفریح گاہوں
 پر پانی سے بھرے ہوئے بادلوں کی مانند پھیل رہا ہے ۔ خوف سے عورتیں چیخ رہی ہیں
 حرم سرا میں اتفاقاً آگ لگ گئی ہے ۔ لاوارک گاؤں میں ہمارا بی بی جل کر مر گئی تھیں
 اسی انواء کو سچ ثابت کرنے کے لیے یہ آگ لگ گئی کیا ؟
 ہمارا راج :- کیا اتنے پور میں آگ لگ گئی ۔ ارے غضب ہو گیا ۔ جہاں بی بی جل گئیں ہائے باسو
 دتا :-

باسودتا :- آریہ پتر بچائیے ۔ مہاراج بچائیے ۔

مہاراج :- ارے دیوی ہیں ۔ میں اس قدر گھبرا گیا تھا کہ آپ کے یہاں موجود ہوتے ہوئے بھی آپ پر نگاہ نہیں پڑی ۔

باسودتا :- آریہ پتر ۔ میں اپنے لیے نہیں کہہ رہی ہوں ۔ میں نے بڑا ظلم کیا ہے کہ ساگریکا کو پابہ زنجیر قید میں ڈال رکھا ہے ۔ وہ جل رہی ہوگی ۔ اس کی رکشا کیجیے ۔

مہاراج :- کیا ساگریکا جل رہی ہے ؟ میں دیکھتا ہوں ۔

بسو بھوت :- دیو ۔ آپ ناحق پر دانہ بننے جا رہے ہیں ۔

بابھروے :- مہاراج ۔ بسو بھوت ٹھیک کہہ رہے ہیں ۔

ظریف :- (چادر پکڑ کر) میرے دوست یہ خطرہ مول نہ لیں ۔

مہاراج :- (چادر چھڑا کر) لعنت ہے تیرے احمق پن پر ساگریکا جل رہی ہے ۔ میں

آج بھی جان چراؤں ؛ (شعلوں میں کود پڑتا ہے اور دم گھٹنے کی اداکاری کرتا ہے)

اے آگ ٹھہر ۔ اس کو بجتے دھوئیں کو سمیٹ ۔ کیوں شعلوں کو بھڑکنے دے رہی ہے جب

میں اُدین نار جہنم سی آتش ہجر میں نہ جل سکا تو تو میرا کیا بگاڑ سکتی ہے ؟

باسودتا :- مجھ کم بخت کے کہنے پر آریہ پتر اپنے کو خطرہ میں ڈال رہے ہیں میں بھی ان کا

ساتھ دوں ۔

ظریف :- میں رہنمائی کروں گا ۔

بسو بھوت :- کیا مہاراج شعلوں میں داخل ہو گئے ۔ راجکماری رتناولی کی موت دیکھنے

والے مجھ بد نصیب کو بھی اپنے کو نذر آتش کر دینا چاہیے ۔

بابھروے :- مہاراج کیوں خاندان بھڑت کو مٹانے پر تلے ہیں ؟ اب اور کچھ کہنے سے

کیا حاصل ۔ میں بھی ایک وفادار خدمت گزار کا فرض ادا کروں ۔

(سب کے سب آگ میں داخل ہوتے ہیں)

لے خاندان کے بانی ۔ جد امجد ۔

(پا بچوں سا گر یکا آتی ہے)

ساگر یکا :- (چاروں طرف دیکھ کر) ظالم آگ ہے کہ بڑھتی ہی جا رہی ہے (کچھ سوچ کر)
خوش ہوتی ہے (میرے نصیب سے آج یہ آگ مجھے تمام مصیبتوں سے نجات دلا دے گی۔
مہاراج :- ارے آگ تو ساگر یکا تک پہنچ گئی اسے بچاؤ (نزدیک جا کر) میری جان
اس بھاگا بھاگ میں تم بے حس و حرکت اطمینان سے کھڑی ہو۔

ساگر یکا :- (مہاراج کو دیکھ کر من میں) یہ آریہ پتر ہیں؟ انھیں دیکھ کر مجھے جینے کی
تمنا پھر ہونے لگی (سامنے آکر) مہاراج بچائیے۔ بچائیے!

مہاراج :- ڈر و مت۔ اس گھنے دھوئیں کو ذرا برداشت کرو (سامنے دیکھ کر)
ارے تمھارے سینے سے دھلک کر یہ ننھا آ آ پھل جل رہا ہے۔ یہ بار بار کہہ کیوں رہی
ہو۔ پیروں میں بیڑیاں پڑی ہیں کیا؟ (اپنی دھوئی سمیٹ کر) میں تم کو یہاں سے
نکلے لیے چلتا ہوں مجھے پکڑو (گلے سے لگا کر آنکھیں موند لیتا ہے اور لمس سے لطف
اندوز ہونے کی اداکاری کرتا ہے) ابا۔ ایک لمحہ میں میرا سارا دکھ دور ہو گیا۔ جان
من گھبراؤ نہیں۔ تم کو یہ آگ جلا نہیں سکتی کیوں کہ تمھارے جسم کے چھو جانے سے ہر
طرح کی جلن شانت ہو جاتی ہے (آنکھیں کھول کر ہر طرف دیکھتا ہے) آئیں یہ آگ
کہاں لوپ ہو گئی؟ حرم سرا تو پہلے ہی جیسی ہے (باسو دتا کو دیکھ کر) باسو دتا ہیں؟
باسو دتا :- (مہاراج کے جسم پر ہاتھ پھیر کر) خوشا کہ مہاراج کے جسم پر کوئی آگ نہیں آئی۔

مہاراج :- با بھروے ہیں؟

با بھروے :- ہم لوگوں کو دوسری زندگی ملی۔

مہاراج :- یہ بسو بھوت ہیں کیا؟

بسو بھوت :- مہاراج کی جے ہو۔

مہاراج :- بستنگ؟

بستنگ :- شریان کی جے ہو۔

مہاراج :- وہ آگ کہاں گئی؟ حرم سرا بھی موجود ہے۔ باسو دتا ہیں۔ یہ بھا بھرت

ہیں۔ یہ بسو بھوت۔ یہ دردمت بسنگ۔ میں خواب دیکھ رہا ہوں کیا؟ یا یہ اندر جال کا کہ شمع ہے۔

ظریف :- شک کی کوئی گنجائش نہیں یہ اندر جال ہی ہے۔ اُس داسی کی اولاد اندر جالک نے کہا تھا نا کہ وہ ہمارا ج کو اپنا ایک اور کھیل دکھانا چاہتا ہے۔ وہی ہے۔

جہارا ج :- تمہارے حکم سے میں ساگریکا کو لے آیا۔

باسودتا :- (مسکراتے ہوئے) میں جانتی ہوں۔

بسو بھوت :- (ساگریکا کو دیکھ کر دوسری طرف حرکت کر کے) باجھروے یہ تو راجکمار کی رتناولی سی معلوم ہوتی ہے۔

باجھروے :- میں بھی یہی سمجھ رہا ہوں۔

بسو بھوت :- دیو۔ یہ لڑکی کہاں سے ملی؟

جہارا ج :- دیوی جانتی ہیں۔

بسو بھوت :- دیوی بہ کنیا کہاں سے ملی؟

باسودتا :- وزیر کرم۔ یہ ساگر سے ملی ہے۔ اسی لیے تو اس کو ساگریکا کہا جانا ہے۔

وزیر سلطنت یوگندھرائن نے یہی بتا کر اس کو مجھے سوئپ دیا تھا۔

جہارا ج :- یوگندھرائن نے سوئپ دیا تھا؟ بغیر میری اجازت کیسے وہ کچھ کر سکتا ہے؟

بسو بھوت :- (الگ ہٹ کر) باجھروے بسنگ کے گلے میں ہو بہو ویسا ہی ہار ہے۔

یہ سمندر سے ملی ہے۔ یہ یقیناً سنگل دیپ کے جہارا ج کی دختر نیک اختر ہے (سامنے آکر)

طولی العمر ہو۔ اس حالت میں تم راجکمار کی رتناولی تو نہیں ہو؟

ساگریکا :- (ڈبڈبائی آنکھوں سے بسو بھوت کو دیکھ کر) وزیر سلطنت بسو بھوت۔ آپ ہیں؟

بسو بھوت :- ہاں۔ میں ہی وہ بدبخت ہوں (دیے ہوش ہو کر زمین پر گر پڑا ہے)

ساگریکا :- ہے تات۔ اے میری ماما کہاں ہو؟ آواز دو (بسو بھوت پر گر پڑتی ہے)

باسودتا :- (گھبرا کر) آریہ کنوکی۔ کیا وہی میری بہن رتناولی ہے۔

باجھروے :- ہاں یہ وہی ہے۔

باسو دتا :- (رتناولی سے پٹ کر) بہن اپنے کو سنبھال ۔ دھیراج دھر۔
 ہمارا راج :- کیا یہ اعلیٰ خاندان ہمارا راج بکرم باسو والی سنگل دیپ کی گنیاسے ؟
 نظر لیت :- (رتن مالا کو ہاتھ میں لے کر خود اپنے سے) میں پہلے ہی کہہ رہا تھا کہ بہ نلام
 لوگوں کا زیور نہیں ہو سکتا ۔

بسو بھوت :- (اٹھ کر) لمبی عمر پاؤں راجکمار کی ۔ اٹھو تسلی رکھو ۔ ننھاری بڑی بہن
 دکھی ہو رہی ہیں ان کو تجھے سے لگاؤ ۔

ساگریکا :- (اٹھتی ہے) باسو دتا کو دیکھ کر خود اپنے سے) میں تصور وار ہوں ۔ میں
 دیوی کو منہ نہیں دکھا سکتی (منہ نیچا کر لپٹی ہے)

باسو دتا :- (روتی ہوئی باہیں پھیلا کر) اری بے درد آب تو پیار سے مل (رتناولی
 کو گلے سے لگاتی ہے ۔ وہ گرنے لگتی ہے) (ایک کنارے ہٹ کر) آریہ پتراس کے ساتھ
 میں نے بڑی زبردستی کی ہے ۔ آپ اس کی بیڑیاں کھول دیں ۔

ہمارا راج :- (خوش ہو کر) جیسا دیوی کا حکم (بندھن کھولتا ہے)
 باسو دتا :- وزیر یوگندھرائن نے مجھ کو بے وقوف بنائے رکھا ۔ سب کچھ جانتے ہوئے
 بھی اندھیرے میں رکھا ۔

(یوگندھرائن وزیر سلطنت داخل ہوتا ہے)

یوگندھرائن :- میری استدعا پر ہمارا بیٹا نے چند دنوں کے لیے ہمارا راج کی مفارقت قبول
 کی ۔ بعد کو میں نے ہمارا راج کی دوسری شادی کا منصوبہ بنا کر ان کو بڑی اذیت پہنچائی
 یہ بھی حقیقت ہے کہ منس راج ، ہمارا راج ادین کے چکر ورتی ہو جانے پر ہمارا بیٹا کی محبت
 اور مسرت میں اضافہ ہو جائے گا پھر بھی میں ندامت سے منہ دکھانے کے قابل نہیں ہوں
 (ایک لمحہ سوچنے کے بعد) کیا کیا جائے ؟ آقا کے لیے وفاداری کا عہد قابل قدر ہستیوں
 کے ساتھ بھی غیر اخلاقی سلوک کرنے پر مجبور کر دیتا ہے (دیکھ کر) ہمارا راج ہی تو ہیں ؟

لے شاہ عالم ہشمن شاہ ۔

ان کے پاس چلنا ہوں (قریب جا کر) ہمارا ج کی جے ہو۔ ہمارا ج آپ سے جھبا کر میں نے جو کچھ بھی کیا اس کے لیے آپ مجھے بخش دیں۔

ہمارا ج :- تم نے بغیر اجازت کیا کیا؟
یوگندھرائسن :- برا لقمے۔ پوری کہانی سنا تا ہوں۔

(سب لوگ بیٹھ جاتے ہیں)

یوگندھرائسن :- (دست بستہ) ہمارا ج سنیے۔ سنگھلیشور کی دھڑنیک اختر کو دیکھ کر کسی کا دل جیوتشی نے بنایا تھا کہ یہ جس کو بیاہی جائے گی وہ چکر دہتی رہا ہو گا۔ انس بیان پر یقین کر کے میں نے والی سنگھ دیپ کو پیغام بھیجا تھا مگر انھوں نے ہمارا بیاسودنا کی ذہنی کوفت کو سوچ کر انکار کر دیا۔

ہمارا ج :- پھر؟

یوگندھرائسن :- میں نے یہ افواہ پھیلا دی کہ ہمارا بیاسودنا لادارک نام گاؤں میں جل کر مر گئیں۔ اور بعد کو باہر وے کو سنگھلیشور کی خدمت میں روانہ کیا۔

ہمارا ج :- اس کے بعد میں سن چکا ہوں۔ ہاں یہ بتاؤ تم نے کیا سوچ کر رتنا دلی کو ہمارا بیاسودنا کے سپرد کیا تھا۔

ظریف :- یہ بھی کوئی سمجھنے کی بات ہے؟ حرم سرا میں آپ کی نظر اس پر پڑے اور کیا سوچ کر؟

ہمارا ج :- یوگندھرائسن۔ تمہارا منشا بستک نے جان لیا۔

یوگندھرائسن :- ہمارا ج۔ یہ ٹھیک کہتے ہیں۔

ہمارا ج :- اندر جال میں بھی تمہارا ہاتھ ہے؟

یوگندھرائسن :- جی ہمارا ج۔ ہمیں تو حرم سرا میں قید ساگر کا کو آب دیکھ کیسے پاتے اور بغیر دیکھے بسو بھوت بھی پہچانتے کیوں کر (ہنس کر) پہچاننے کے بعد ہمارا بیاسودنا کو اپنی

لے شریف دیکھیے

بہن کے ساتھ جیسا سلوک کرنا چاہیے کریں۔
 باسودتا :- (کھٹکھٹاکر) وزیر مملکت یہ کیوں نہیں کہتے کہ اس کو ہمارا راج کو سوئپ دوں۔
 ظریف :- آپ نے ان کے من کی بات جان لی۔

باسودتا :- (ہاتھ پھیلا کر) آہن رتنا اپنی بہن کے لیے اپنا فرض نواہ کر دوں (رتنا دلی
 کو اپنے زیوروں اور کپڑوں سے سنگار کر کے ہمارا راج کے قریب لے جاتی ہے) آریہ پتر
 اسے قبول کریں۔

ہمارا راج :- (خوش ہو کر دونوں ہاتھ پھیلاتے ہوئے) ہمارا راجی کے تھے کو ٹھکرا کون سکتا ہے؟
 باسودتا :- اس کے گھر والے دور ہیں۔ آپ ایسا کچھ کریں کہ یہ اُن کو بھولی رہے۔
 ہمارا راج :- جیسی ہمارا راجی کی خوشی (رتنا دلی کو قبول کر لے)۔
 ظریف :- (خوشی سے ناچتا ہے) ہا۔ ہا۔ ہا۔ ساری دنیا دوست کے ہاتھ لگ گئی۔

بسو بھوت :- عمر دراز ہو۔ دیوی۔ تم واقعی دیوی ہے۔
 یوگندھرائن :- میری محنت کا رگر ہوئی۔ ہمارا راج حکم دیں اب اُن کی خوشی کے لیے
 اور کیا خدمت کروں۔

ہمارا راج :- میرے لیے اس سے بڑی خوشی اور کیا ہو سکتی ہے کہ جانِ حیات میری
 محبوبہ ساگریکا مجھے ملی گئی۔ اسی کے کارن میری سلطنت میں مجربہ کے ایک علاقہ کا
 اضافہ ہوا اور سنگل دیپ کے ہمارا راج بکرم باہو سے ناطے داری کا شرف حاصل
 ہوا۔ ہمارا راجی کو اپنی بہن رتنا دلی سے ملنے کی خوشی نصیب ہوئی۔ کوشل کی جنگ میں
 فتحیابی نے میرے قدم چومے۔ ایسے لائق وزیر مملکت کے ہونے سے مجھے کیا کچھ نہیں
 ملا جس کی تمنا کروں؟۔

دعائے خیر و برکت

(بھرت منی)

بھر پور پیچیدہ برسا کر دیو راج اندر دھرتی کو نسلوں سے بالا مال کریں۔ برہمن
شاستروں کے مطابق گیٹوں کو پورا کر کے دیوتاؤں کو مطمئن اور آسودہ کریں۔ تاقیات
نیک بھلے انسانوں کو صحت کی خوشی نصیب ہوتی رہے۔ شری پندوں کی کبھی نہ خاموشی
رہنے والی کرخت اور کلاوی زبان ہمیشہ ہمیشہ کے لیے بند ہو۔

لے ڈراما کے خاتمہ پر لے ہندو شری پند ۳۵ ہون۔





اتر پردیش اردو اکادمی کی شائع کردہ

یونیورسٹی سطح کی نصابی کتابیں

۶/-	منتخب غزلیں
۶/-	منتخب نظمیں
۲/۷۸	ضمیمہ انتخاب نثر و منظومات
۷/-	انتخاب افسانہ
۴/-	انتخاب نثر (حصہ اول)
۵/-	انتخاب نثر (حصہ دوم)
۴/۵۰	انتخاب منظومات (حصہ اول)
۴/-	انتخاب منظومات (حصہ دوم)
۶/-	انتخاب مرثیہ
۳/-	انتخاب قصائد
۲/۵۰	مرتبہ نور الحسن ہاشمی
۴/۵۰	بکٹ کہانی
۴/-	انارکلی
۴/-	ابتدائی اردو
۵/۵۰	لازمی نصاب
۳/-	انتخاب غبار خاطر
۳/-	انتخاب خطوط غالب
	”
	ابوالکلام آزاد
	حکم چند نیر
	امتیاز علی تاج
	رتبہ نور الحسن ہاشمی

ملنے کا پتہ: اتر پردیش اردو اکادمی، قیصر باغ، لکھنؤ-۲۲۶۰۰۱

فون: ۲۴۳۱۴۲-۳۶۰۳۲